


NZILA YA MUPOLOFITA WA NITI WA MULIMU

 Kiñi, muzuhile, balikani. Ki kakusasana omunde, ni nako yende ya kuba mo. Ni tabile kuba ya pila kakusasana cwana, ni kuba mo ni kopano hape. Kuna ni lika zeñata hahulu zekona kuezahala mwa nako yekuswani cwalo. Mi ha lu zibi nako ye lu ka bizwa ka yona, ku yo alaba, kwa Kuta yetuna. Mi lubata ku itukisa ka nako kaufela, kuli lukone kuba ni kozo.

² Mi Ni itumezi hahulu, sina hane Ni bulezi. Kakuli, Ne nili kwanu la Sunda busihu, mi ne ni ambola kwa sicaba . . . Ne ni kutalize la Sunda busihu, mi Ni bata ku itumela ku Muzwale Roberson, kaufela mina bene ba lizize, ka kuikola Liñusa la Sunda lani busihu, “Luna ni lika kaufela.” Mi kacwalo Na . . . Fokuñwi ne Ni sa nahani kuli ne Ni ka to kutaza, ni tile fela ku to bona Muzwale Neville. Mumizo wa—wa hae no dodoma inge muuka fafasi fani. Na hupula kuli, “Muzwale ya zielehile, haiba a ni biza busihu bwa kacenu, Ni ka tusa, kamba kueza lika kaufela ze Ni kona.” Kakuli, Na ziba kuli sani ki sikamañi, ha u katezi ni kusileha linzwi, mi na kutalize katata kakusasana wani. Mi kacwalo Na—Na mu kutaleza kwateni la Sunda busihu. Mi kacwalo luna—luna . . . Na itumela ku mina, hahulu luli.

³ Cwale kuna ni likupo zeñata, ze li, za tapelo. Mi kacwalo halu li hupuleñi fela, pili, likupo ze kaufela. Halu inamiseñi litoho zaluna cwale.

⁴ Ndata luna yakwa Lihalimu, ku ñozwi kuli lu lukela kukena mwa libaka za Hao ka buitumelo mwa lipilu zaluna, lu zibahalise likupo zaluna mwa libaka mo ku putehezi Balumeli. Mi luna ni zeñata za zona, kakusasana cwana, ki zeñata hahulu, kuli ha lu zibi mwa ku Ku zibiseza zona, kono Wena wa li ziba. Kuna ni zeñata ze si ka bulelwa. Wa li ziba wena, hape. Kacwalo, lu lapela ka lipilu zaluna kaufela, sina mo ne lu ezelize busihu bwa la Sunda ku mwan’a Kezeli Shepherd, mwan’a Muzwale Shepherd. Mwani fani mwa . . . Ha yo kuta, Moya o Kenile wali, “Ha na polio. U kaba fela hande.” Ha ki maikuto amande ni ao ha lu utwa ku Wena.

⁵ Cwale lu kupa kakusasana cwana kuli U alabe likupo ze za matuku, kwa lapa la maswabi, kwa balatiwa, ni ze bulezwi kaufela, Ndate. Lu lapela kuli U hupule mañi ni mañi. Mi Ni fa tapelo yaka, ni tapelo ya sicaba se, fapila Hao; ba ba kopani hamoho, ni ku luma ku Wena, ka Libizo la Jesu Kreste. Lu utwe, Ndate, lwa lapela. Amen.

⁶ Ni bata kuitumela ku mañi ni mañi wa mina kaufela ka litapelo za mina. Hane Ni. . . Mwa ziba kuli Ne ni bile ni kupanca nyana fafasi fani. Mi Satani alika ku ni bulaya. Mi—mi, kakuli, hakoni kueza cwalo. Huh-um. Batili. Mulimu a si ka feza kale ni na. Kacwalo hakoni fela kueza cwalo konji ha se kufelile. Mulimu ha sa felize, kipeto Ni itukisize. Kono Na. . . Mulikana ka yomunde, Muzwale Wood, fafasi foo, ki sishemo fela sa Mulimu, kamba na ka fumanwa fela fafasi *fa*, mi isi fahalimu *fa*. Neli kupanca ko ku likana matani a ketalizoho kamba sikisi *cwalo* bukau fi ni sifateho sa ka, sina *cwalo*. Ne li si ka ni holofaza neba hanyinyani. Mwabona? Za to falula fela kwa sifateho hanyinyani. Kacwalo, sani, kihande, lifelile kaufela cwale, kuna ni fela kaemba nyana kaka siyezi *fateni*.

⁷ Kacwalo, Ni bata kuitumela ku Muzwale ni Kezeli Dauch yaliteni kwanu. Muzwale Brown, ni babañwi, be ba ti lo utwisisa ka ngambolo ya luwaile kuli ne ba kopani hamoho, sikwata sa batu, ni ku ni lapelela. Mi sani fela ki sesiñwi, si eza nto yeñwi ku mina. Mwa ziba, mu lapelela babañwi, ni lika kaufela, mi cwale ha u fumanwa kuli kuna ni ya ku lapelela kwateni ha u tokwa cwalo, seo si talusa nto yetuna luli. Mi Ni ziba kuli buñata bwa mina ha mu si ka liza, kamba sika kaufela, kono muezize fela zeswana. Mi si talusa zetuna hahulu ku luna. Mi leo kona libaka ha Ni. . . ne si si ka ni holofaza. Mulimu na ni tuhelezi kuba hande. Mi kacwalo Ni itumezi hahulu.

⁸ Cwale, Nina ni lizibiso fela lu si ka neela kale balikani babanyinyani baa. Cwale, busihu boo, kuna ni sebelezo kwa tabernakele. Ni mina kaufela baba tahanga kwa tabernakele kwanu, mutahe kwa sebelezo ona mo. Mi kacwalo lu ka. . . Ni ka kutaza kuu Muzwale Ruddell, busihu kacenu, ona kwanu fa nzila yekambama, ki alimuñwi wa mizwale baba lu potezi. Mi he, Ni sa kuta fela, haiba Ni ba ni busihu bobuñwi, Ni bata kuya ku Muzwale Junie Jackson. Mi kipeto muzwale wa kwa Sellersberg yani, lu mu kolotezi busihu kwani, mi kacwalo lu bata kuya ktwani lu yo mu bona. Ni muzwale kwa Utica, kuya mwa masihu aa mo lu konela.

⁹ Sunda ye Ni ya kwa Green's Bay, Wisconsin, sina ha mu ziba, kwa mukopano wa Baana ba Pisinisi Yetezi ya Evangelii.

¹⁰ Sunda yetaha, Ni kaba kwa sikolo se si pahami sani, kwani, ko ne Ninzi nako ya mafelelezo kwani. Ni libezi libizo la muyaho tuna wa sikolo wani. [Muzwale uli, "Mather."—Mu.] Ki sikamañi seo? ["Mather."] Mather. Stephen Mather. Ehe. Ku lukile. Muyaho wa sikolo se si pahami.

¹¹ Mi cwale, la Mubulo, Ni kaba mwa mukopano ko ne Ni ambola ka za bakutazi bani mwa Chicago, nako yefelile kwani. Lu mwa sibaka sani ka nako ya kuba ni mukopano wa mulaezo ku Muzwale Joseph Boze, ya ya kwa Tanganyika. Tanganyika, Ni lumela kuli kona mwa li bizeza. Ni Kenya, ni Durban, ni

mwahali mwani, ku lukisa za mikopano yaka yene taha ka nako ya litabula; ni mwa Africa, mane ku yo punya kwa South Africa. Mi kipeto lu mi kupa kuli mu lu hupule mwa tapelo mwa mikopano ye. Mi kona lu ka kuta.

¹² Mi ha Ni zibi ko Ni na ni nako ya ku linga, zazi leliñwi kwa tabernakele, kamba nee, lu si ka ya kale kwa North Carolina. Mi he, kuzwa kwani, kwa South Carolina. Mi ni ku yo punya kwa Cow Palace mwa Los Angeles, kwa South Gate. Mi kwani kona ko Ni sepa ku yo fita ni kuyobona Bo. Wetherby, yena ya na pangile tobolo ye ne pancize kushanauka yani.

¹³ Na si ka beya siemba sa toho ka kutiya hande, mi a tuhela kuli malumo akute kwa mulaho kufita kuli aye kwapata. Ne li tobolo ya kale yene Ni sa zo mu lumela fela yona. Na i o lo ikwalula, mi, ni kuipanga kuba tobolo isili. Na beya malumo ku yona, na inanulela mwahalimu kuli ni kunupe, mi kiyeo, kihande, ya pancisa tobolo liñokolwa ze mashumi aketalizoho mwa sibaka kaufela, sina *cwalo*, ya shengunuka mwa lizoho la ka. Muyengo wa yo wela kafoo kwahule ka liñokolwa ze mashumi aketalizoho, sipi yeñwi yaya kwa mulaho wa mulaka wa folofolo, liñokolwa ze mashumi amalalu, mashumi amane kwa mulaho waka, ni tuemba twa limapo ze ne fufile ni ku kubula makwati a likota ni lika zeñwi kaufela. Kuli mane neli fakaufi fela ni liito laka, neli fela inci iliñwi, fo ne i fitile fela cwalo. Mi kambe ne i ka lilela . . .

¹⁴ Mi tobolo yani ikona kuyemela buhali bo bu likana sikisite-naini handeleti li paundi, kasibili, kusina kupanca. Kacwalo mwakona ku nahana fela buñata bwa ze ne ilwezi, fa kueza cwalo. Mi muhupule, kambe ne i ka panceza kafa, ne i ka tibula toho yaka ni maheta hamoho, mwa bona. Kono ne kuna ni Mulena yana yemi fani, ya na si ka lumeleza mane kuli i ni holofaze, neli ku to ni falula fela kwa sifateho. Mi mapo ya lilumo ya kena kwatasi a liito laka, ya to potoloha liito, kono ne i si ka ngunyuta kwa liito, fo ne ikenezi mapo yani. Iliñwi ya libaka zetuna ye ne kakatezi mwa katendele kona ye ne keni bukaufi ni liito, mi ne i si ka kena mwa liito, mane. Oh, mawi!

¹⁵ Ha ki kale hahulu, mwa hupula, Ne ni mi bulelezi kuli Na ni katani mwa muzuzu, mi ali, “Usike wa saba, kakuli Pata ye sa palelwi ya Jesu Kreste inzi ni wena kamita.” Mwabona? Mwabona? Kacwalo sani si paka cwalo, kuli Yena uteni.

¹⁶ Muafafi yana talima liito laka mwa Louisville, na bulezi kuli ne ba ñolezi Dr. Sam Adair kwatasi kwanu, mulikana luna, mi ali, “Nto inosi fela ye Ni kona kubulela, ki kuli Mulena na inzi fani kakusasana wani ni mutanga Hae kuli a mu sileleze, kamba mane nasike kuba ni toho kamba kusiyala ni maheta.” Kacwalo, Nali yomunde luli kuna, mi Na itumela ka zeo. Si ni tisa bukaufi nyana. Si eza shutano nyana.

17 Mi cwale, mazazi amabeli kuzwa fani, mazazi amalalu, kasamulaho Ni ma no ya kwa mukopano waka, kone Ni bile ni zona mwa Canada, muuna yani, kusina kuziba sika ka se, na ni lizelize kwa mulaho, mi na nani kucinca lizazi la mukopano. Mwabona? Kambe ne ni kaba mwa musipili kuya kwani, taba ye kambe ne i si ke ya ezahala cwalo. Mwabona? Mi kacwalo he ani biza, mi Ni lukela kuba ni mukopano, mukopano wa ma Canadian. Mi mwani ikaba ka kweli ya Sikulu, lisunda za mafelelezo mwa kweli ya Sikulu. Mi Ni ya kwa Dalson Creek, mi ni kwa Anchorage, Alaska, haiba Mulena alata.

18 Cwale, hakuna ni yeñwi ya mikopano ye Ni na ni kuya ku yona, hakuna ni yeñwi. Kono ha Ni hupuli za kuina kwanu mbumbi ye kaufela, nali kuina fela kwanu, kono batu inge bashwa kai ni kai. Ni lukela kucala Lipeu, kaufela ko liinzi, hakuna taba kamba ki sikamañi. Haiba ha li meli, haiba linyunywani za lihalimu li sa li pamuli, kaufela seo sili sona, Ni bata kucala Lipeu, kakuli U ni file zeñwi za kucala. Kacwalo Ni—Ni ka cala Peu kupale kumane. Cwale, luna ni nako fa ye Ni . . .

19 Batu babañata, se ba biza, “ku kolobeza” limbututu zenyinyani mwa tumelo ya Bukreste. Kihande, zeo li lukile, haiba mu eza cwalo. Foo kuitingile ku mina. Kakuli, ha ba ba kolobezangi. Baba fafalezanga fela mezi fa litoho. Kono, ku na, Ni tabela fea kuina ni se ibulezi Bibeke kuli ni eze. Kabakaleo, ona cwalo fela mo li bulelezi Linzwi, kona mo Ni batela kuezeza, kaufela se Li bulezi fela. Mi, cwale, Ha—Ha ni fumani sibaka sesiñwi mwa Bibeke . . .

20 Mwa Testamente ya Kale, ne ba tizize bana ku to ba kenya mwa mupato wa nama, bashimani babanyinyani bani, mi mahe atisa sitabelo sa kukeniswa, linkwilimba zepeli kamba ngunyana.

21 Kono, mwa Testamente Yenca, sibaka sinosi fela se Ni kona kufumana sa kunyakalala sebelezo yetuna ye . . . Neli kuneela. Neba tisize limbututu ku Jesu, mi A li nanula mwa mazoho a Hae ni ku ba fuyola. Sani kona sene ba ezize bashemi ba lizazi la Hae. Mi bupilo bwa Hae neli mutala wa se lu lukela kueza. Mwabona? Lika ze Na li ezize ka mutala.

22 Cwale, lunga fela banana, mi baba tisa ku luna, mi lu ba isa fela ku Mulimu, ni kukupa limbuyoti za Mulimu fahalimwa bona, ni kulapela tapelo ya kuneela kuzwa ku mahe ni ndate, ku Mulimu, habanze batisa mwana bona. Mi . . . kamba ku ba neela ka Libizo la Jesu Krete, kufitela bahulile kuli ba kolobezwe ka Libizo la Jesu Krete. Mi cwale, Na ize, “Kaufela se lueza ka manzwi kamba ka likezo, lu eza kaufela ka Libizo la Jesu Krete.” Kacwalo—kacwalo zeo kona ze lu tabela kueza.

23 Mi cwale, foo kezeli ha ka liza ka bunolo pina nyana ye, kezeli, ye luna ni fa yakuli, *Mu Li Tise*. Mi bahame ni baha ndate

babana ni limbututu zenyinyani ze zona ze si ka neelwa kale ku Mulena, haiba mukona ku li tisa cwale, foo kopano, halunze lu ba opelela ka bunolo cwale, pina. Eehe.

Mu litise, mu litise,
Mutise bana babanyinyani ku Jesu.

²⁴ Na lata balikani babanyinyani baa. Kuna ni sesiñwi ka bona se si munati hahulu.

²⁵ Ni sepa kuli yo ki mu Italian ya kwanile. Nji cwani? Ku lukile. Ki lubasi lwa si Italian, ki babalikani fela baba tokwa ku ba neela. Kalibe yomunyinyani wa mu Italian fa uzwa, oh, uzwa kwa Chicago, ki yo fa. Uize, “Lo ki lubasi lwa ba Italian, kakusasana cwana, kono ha Ni na ku kutaza.”

²⁶ Ki yena mañi libizo? Jonathani David, ha ki libizo kwa bunde ni leo! Cwale, Jonathan. U bulezi kuli bondatahe nebana ni—nebana ni libizo la si Italian, mi nebana ni. . . U bata kuli mbututu wa hae afiwe libizo la mwa Bibehe.

²⁷ Mwa ziba, nekuna ni mu Italian yomutuna mwa Bibehe, wa libizo la Kornele nako yeñwi, mwa ziba. Nana ni sikwata, neli yomunde, mi na nza tusa batu, yena mbo neli wa Macaba, fela. Mwa ziba likande. Mi zazi leliñwi Lingeloi la taha kwa ndu ya hae, la mu bulelela kuli alumele ku mutu yana ziba tukiso ya Mulimu. Mi yena. . . Mwa ziba likande. Ha, na nani batu bani be ne ba na ni likute la Mulimu! “Pitrosi a sa bulela Manzwi ao, Moya o Kenile wa wela fahalimwa bona.” Yeo ki niti. Ni lapela kuli mbututu yo abe mufuta o swana wa muuna, wa libizo le liswana.

²⁸ Jonathan, yomunde! Kana Ni mu swale kwateni? Taha kwanu, Jonathan. Mawi, ha ki sikoto sa shuka ni seo kwa lubasi loo!

Halu inamiseñi litoho zaluna.

²⁹ Ndata luna yakwa Lihalimu, lilimo li fitile, sina likande le Ni sa zo bulela, la muuna muhulu ya bizwa Kornele, yanali muuna yomunde, ya lukile, ya na tusa batu ka lituso zeñata ni kulata Mulimu. Mi Lingeloi la Mulimu la taha kwa ndu ya muuna yani. O Mulimu, lu fa ku Wena, kakusasana cwana, Jonathan David yomunyinyani yoo. Na lapela, Ndate yakwa Lihalimu, kuli sina ha Ni mungile mwa mazoho a bomahe ni bo ndatahe, baba mu tisa ku Wena. . . Ni fa tapelo ya kuneela kwa bupilo bwa mwana yo kuba bupilo bwa sebelezo ku Wena, abe mbuyoti kwa lapa, ibe licwe lelituna fa kuhata kutaha kwa Keleke. Lumeleza cwalo, Ndate. Ni fa ku Wena Jonathan David yomunyinyani, ka Libizo la Jesu Kreste. Amen.

³⁰ Mulimu amife sishemo sa Hae ni tuso ya kuli mu mu hulise ka sabo ya Mulimu.

U fuyolwe, Jonathani David.

³¹ Cwale, yo yena, mawi, ki mbututu luli mushimani yo, nji ki musizana? Mucaha? Mawi, ki mukutazi yomuñwi ya taha, Na sepa. Ki wena mañi libizo? Micah. Micah. Ni bulela za hae kakusasana cwana. Micah Edward. Edward, leo ki libizo lelinde. Cwale, musala ka ukona kueza musebezi wo hande luli wa ku muswala, kakuli Ni sabanga kuli Ni ka ba loba ha sa li babanyinyani. Mwabona? Ha ki nto kwa bunde ni yeo, meeto amanyinyani ani inza talima fela kwa ni kwa. Ki yomunyinyani hahulu. Una ni myaha yekuma kai? Kweli iliñwi ya kupepwa.

Halu inamiseñi litoho zaluna.

³² Ndate yakwa Lihalimu, lubasi lwa babanyalani lo batile kwanu hape ku to fa ku Wena linepo za tamahano ya bupilo kwa bona U ba file, kuli ba mu huliseze mwa kalimelo ya Mulimu. Fuyola Micah yomunyinyani yoo. Mulimu, Ni lapela kuli U mueze abe sina Micah wa mwa Bibebe. Lumeleza cwalo, Ndate. A ku mufe limbuyoti za Mulimu. Fuyola ndatahe ni mahe, mi u mueze susumezo mo mwa lifasi, abe licwe lelituna fa kuhata ka libaka la Krete. Mi cwale, lu utwe, Ndate, Ni fa ku Wena, kuzwa mwa mazoho a bondatahe ni bomahe, kutaha mwa mazoho a Mulimu, Micah Edwards yomunyinyani, ka Libizo la Jesu Krete. Amen.

³³ Mi Mulena a mu fuyole, ami fuyole, ndate ni me, kuli mu muhulise mwa kalimelo ya Mulimu.

Ni lumela kuli kona cwalo. [Hakuna manzwi fa tepu—Mu.]

³⁴ Oh, Na lata fela balikani babanyinyani bani, mañi ni mañi. Kuli, mañi ni mañi, ki mbututu yomunde hahulu mwa lifasi. Hakuna fela tuso. . . Ha Ni tisa Joseph yomunyinyani kwa hae, yani neli, ya sephala luli, mucaha ya maswe hahulu ku be Ni kile nabona fateni, kono bo mahe ni Na ne luhupula kuli ki sipupe. Kono kona mokuinezi cwalo, mwa ziba. Zeo ki. . . Lu nahana fela cwalo.

³⁵ Na komoka, kakusasana cwana, babañwi ba ma membala ba luna mo. Nekuna ni—ni. . . Cwale, liito *le* lina ni kafifi kulona kaka tiba fateni. Kono Kezeli Nash. . . Na kupile Muzwale Nash; Ha ni zibi haiba nabile hande. Ki. . . Kana bateni mo? Oh, kihande, eeni, uteni mo. Kulumbwe Mulena, Muzwale Nash. Kuli, zeo ki zende.

³⁶ Cwale, Kezeli Edwards, kana uteni mo? Ki. . . Kamba, Kezeli Shepherd, yana nani musizana yomunyinyani, ya kula, u i ketile cwale nji? Kihande. Ne ni amuhezi makande, mi taba yateni neli fela mizuzu yeketalizoho kuli Ni be ni sicaba, kwande a tolopo, kwa lipuzo ni likalabo. Na matela mwa muzuzu ku yo lapela, mi se bali mwana nasweli kuba ni polio, kwa mazoho ni mahutu na omelela. Mi Na matela kwateni ku yo lapela, ni kubulela kuli, “Ni ka taha kasamulaho wa puteho kwa keleke.” Na bulelela Loyce kuli akute abulelele kalibe kuli Ni kabateni kasamulaho wa keleke; haiba na ni bata, u ka ni lumela luwaile. Mi ha Ni

yo kena kulapela, Moya wali—wali, “Hakuna polio. Ukaba fela hande.” Na taha, kihande, kaufela lwa ba ni litapelo mo mwa keleke. Zani za to kwaniseleza hande lika.

³⁷ [Kezeli uli, “Muzwale Branham?”—Mu.] Eeni, ima. [“Ne luile ku dokota la Mubulo, kasamulaho u feza ku mu lapelela ka nako yapili, mi kucisa kaufela mwa sifuba sa hae kwa fela, kuzwa kukalela mwa mumizo wa hae.”] Kulumbwe Mulena! Tapelo ya cinca lika.

Kuli, haayo mo, kakusasana cwana, kikuli yena, mukwenyana hae? Eehe.

³⁸ Sunda yefelile, nako ya mafelelezo yene Ni kutsalize kwanu, la Sunda biki, neku na ni mucaha yana inzi fa; Na zwelapili ku mu talima. Na hupula kuli, “Ni lukela kuziba mushimani yani.” Mi na to fumana kuli, neli mwana wa mulikana ka wa kale kwa sikolo, Jim Poole. Kiñi, ne lu hulile hamoho, kuzwa kwa bashimani babanyinyani, kuhula hamoho. Ki yena yo ne Ni bile ni kozi ya tobolo yani, nako yani, mi kasamulaho aba ni iliñwi ni yena, ni mulikana ka. Ni sepa kuli Na kona kuisa mushimani yani ku Krete. Ne ni likile cwalo ku ndatahe katata luli. Ni lumela kuli Ni ka lika, hape, ni ka mukenya mwateni. Ni sepa Na kona kutisa mucaha yani. Nana ni . . . Ne ni mu bata kwa ni kwa. Ne kubonahala inge kuli nana ni zende, ze Ni biza cwale (musike mwa bulelela mutu manzwi ao), kono, kunjanja kwa moya wa hae, kuutwahala hande. Ni sepa kuli haikoni ku kataza hahulu kutisa mushimani yani ku Krete. Kacwalo ha lu mu lapeleleñi. Yeo ki niti.

³⁹ Mi, muzwale, mwabona, mutu yomuñwi na kula, kamba nto yeñwi, ye Ni lika kunahana.

⁴⁰ Konohe, lu lapelela kaufela. Mi cwale linako zeñwi. . . Ha u luma kupo, muhupule, Ni sa i amuhela fela. . . Musala ka uteni mwa muyaho mo kokuñwi, Na sepa, kacwalo wa ziba. Ni sa ba fela ni kupo, ona foo kapili Ni kena mwa sibaka saka sa kulapelela, ni kuina ona mwani kufitela Ni utwa nto yeñwi. Ha ni tuhelangji fela.

⁴¹ Zazi leliñwi, fani Sam, Dr. Sam, ha na zwisize sika sani mwa liito laka, na sweli kulika kueza, mi sa mu holofaza maswe, na beile taulo fa sifateho sa ka. Ali, “Ha ni boni mali a mulikana ka.” Ali. . . Mi Na tapiswa mwateni, mwa ziba. Na ize—na ize, “Ha ni koni fela kueza cwalo ni kubelekela fateni.” Mwabona? Mi kacwalo a si zwisa mwateni. Mi zazi habusa na li mwa sipatela. Kacwalo Na mu lapelela, mi azwa fela inza iketile.

⁴² Mi cwale ka zazi la bubeli, musala hae, ne ba sa zibi sene si fosahalile ku yena, na hupula kuli na yambuzi butuku bwa polio. Mwabona? Ali, mi ali. . . Mi na mu lapelela, mi cwale sa li kwandu uiketile. Kacwalo lwa kena mwa muzuzu, Doc. . . Akena mwa ofisi, mi yena. . . Lwa kwalula sikwalo hamoho, ali,

“Cwale, Muzwale Bill, Ni ka ku buza nto yeñwi.” Ali, “Kana uka ni lapelela ni Betty?”

Se nili, “Halu. Halu lapeleñi.”

⁴³ Kacwalo, ki yena yo Mulena na bonisize pono, kwa kuyaha sipatela. Mina, mwa hupula likande. Haiba mu ka li kakanya, mu yo mubuza nako yeñwi. Eeh, na bulezi kuli, “Mutu kaufela ya lata atahe.” Ali, “Ni li bulelezi kwa batu baba teni sauzande.”

⁴⁴ [Muzwale uli, “Muzwale Branham?”—Mu.] Eeni, muzwale. [“Ku babaliteni mo kakusasana cwana ni kubeya tumelo yeñata mwa lipilu za babañwi: Lasunda ya Paseka kakusasana, no bizize mutu yomunde mo, wa bulalu, yana li muuna. No bulezi kuli na zwa kwa Seymour. Mi wa bulela cwana, ka tozo ya Moya o Kenile, ‘Ba kubizanga, kuli ‘Bill.’” Na mu ziba muuna yani. Na mu ziba hande luli. Mi lu sa zo zwa mo, libizo la hae ki Isaac. Ba mu bizanga kuli ‘Bill.’”] Eeni, sha. Mwabona?

⁴⁵ Libizo la hae la kamita ki Isaac. [Muzwale uli, “Yeo ki niti.”—Mu.] Kono ba mu bizanga kuli Bill. [“Yeo ki niti.”]

⁴⁶ Moya o Kenile ha u ezi mafosisa. Ki o sa palelwi. Cwale, se, kuna ni yana bulela, ali. . . Ni—Ni na ni myaha ye mashumi aketalizoho ka zetalu, ni mashu- . . . mwendi seli myaha ye mashumi amalalu ka ulimuñwi, ha Ni bile kwa mulaho wa katala, mi Ni Mu boni mwahala lika ze likiti kiti.

⁴⁷ Maabani, Ne nili kwani, kwa mboela wa Kentucky, kwani kwa museto wa Tennessee, mi Ne ni inzi mwa mukolo ni Muzwale Daulton, yo Mulena na file bana ba hae kaufela ku yena. Mwa hupula kakusasana kwanu, ha na kalile. Mi ki hali, “Muzwale Branham,” ali, “Ni sepa kuli kutata kuli ube ni buino bwa ku akaleza.”

⁴⁸ Se nili, “Oh, Muzwale Daulton, likiti ze mashumi a likitikiti za lika ze cwalo.”

Ali, “Kiñi ha u sa liki kuñola buka” (Se nili. . .) “ya zona?”

⁴⁹ Se nili, “Oh, mawi, Muzwale Daulton, ne—ne i ka pahama mukolo wo fa, ikona kuba buka yetuna tuna, ikona kuba sibuka tuna sa ze Ni boni Mulena aeza. Mi hakuna neba nako iliñwi fo Akile a palelwa, mwabona, hakuna neba nako iliñwi; kono, ki ze petehile ka nako kaufela.”

⁵⁰ Na bona, Na lumela cwale, haiba ha Ni si ka lyangana, musizana wa Muzwale Shepherd, yatinile ndelesi ya mubala wa olonji. Na sepa cwalo. Ne ni yemi bukaufi ni yena, kakusasana o muñwi. Na sweli kuzamaya cwalo, mi Na hupula kuli mwendi Ni nahana mutu ya si yena, kacwalo Na funduka. Kacwalo yani neli na yana yemi, kezeli. Ne—Ne ni hupula kuli neli musizana wa Muzwale Shepherd, mi Ne ni ka mu shimba, kakuli Ne ni nahana kuli mwendi mota ya hae inani butata kamba nto yeñwi. Ne lusweli kuya cwalo, kuyonga Becky. Mi Na—Na hupula kuli ikona kuba musizana usili. Kono cwale ha Ni mubona ainzi ni

bona fani, kona kuli Ni—ni sepa kanti neli yena musizana wateni. Kacwalo yani neli na ya na fundikile fani ni kuya neku leliñwi.

⁵¹ Kacwalo, kaufela mwa mulata Mulena Jesu nji? Oh, kihande! Zeo ki zende fela ni munati. Amen.

⁵² [Muzwale Neville uli, “Muzwale Willard kona a sa kena fela.”—Mu.] Kihande, Muzwale Willard, lu tabile fela kuba ni wena mwahali mo. Mi ubonahala hande, hape, ka bunde mo Ni ku bonela. Bubeli bwaluna lwa likitisa liñende lani, kwa meto. Ni bonahala inge yo ba natile liñende kwa meto. Mi Na bona Muzwale Willard busihu bwani, inge a lobezi, mi mawi ndate, na bonahala bumaswe luli. Kono ubonahala bunde luli kakusasana cwana. Mi lufa buitumelo ku Mulimu ka zona, muzwale. Amen. Eeni. Mwa ziba, diabulosi ha koni ku lu bulaya konji Mulimu abulele kuli, “Aku tahe.” Mi lubata ku ya, nji cwani, Muzwale Willard? Yani ki niti. Kufitela nako yeo ulika fela mbango. Ku felile. Mulena Jesu ki yena tuso ya luna ni masabelo a luna.

⁵³ Cwale fa Ni bulela fa, kanti kona Ni sa zo feza fela liholo ze silezi za kukutaza kakusasana cwana. Mwabona? Fela . . . Cwale, ne lu si ka zibisa, ne lu si ka luma matikiti, ni lika zeñwi, kakuli Ni li zibahalize kale kuli Hanina kubateni kwanu. Kono, ki kutaha fela kwanu ku to tusa Muzwale Neville, ni ku to mibona kaufela hape, ni kuba ni nako nyana fela ya sebelezo.

⁵⁴ Mi busihu bwa la Sunda yefelile, Muzwale Roy Roberson, Hani zibi kamba uteni mo, kamba nee. Hani koni kubona kuli uteni mo. Na ni bizize, na ni bulelela ka za Liñusa.

⁵⁵ Mi yomuñwi a biza, ali, “Ne ni sa zibi ha no bulela ka za ‘Mulimu u lufile lika kaufela.’” Mwabona? Na ezize. U lufile bupilo. Amulike ku bu leka. U lufile lilato. Amulike ku bu leka. U lufile tabo. Amulike ku i leka. Na lu file kozo. Amulike ku i leka. Hakuna mukwa wa ku ileka kaona. Haukoni ku i leka.

 Mi se Nili, “Na lufile lifu.”

 Yomuñwi abiza, ali, “Mukutazi, Ne ni komoka ko no ya ka lika zani.” Ali, “Na hupula, ‘Uh—oh, fa Muzwale Branham uitamile ili yena ka nako yani.’” Isiñi haiba ki Bibebe ye bulela cwalo. Mwabona? Bibebe ibulezi kuli Na lu file lifu.

⁵⁶ Cwale, ki sikamañi se lukona kueza ka lifu? Mwa ziba, Paulusi ha taha kwa lifu, na ize, “Wena lifu, bukai buhazo bwa hao?” Lifu ha li lu zamaisi. Lwa li zamaisa. Kiniti. Lika kaufela li filwe ku luna.

⁵⁷ Mi cwale se Ni fa ponahazo ka mo Isilaele yani, mwa musipili wa kuya kwa naha ya sepiso, neba si ka bona kale naha yani. Nekusina sene ba ziba ka zona. Nebana ni fela sepiso ya Mulimu, nekuna ni naha, mi ne itezi mabisi ni linosi, ni bunde, ni—ni sibaka sesituna. Mi ne li . . . Ne ba si ka ibona kale. Hakuna mutu yakile aba kwateni, hakuna ya na ziba sika ka yona. Kono

nebana ni sepiso ya yona. Mi ka tumelo ba zamaya kukena mwa lihalaupa.

⁵⁸ Mi ha ba yo fita hande kwa mululwani wayona, nebana ni ndwaalume kwani wa libizo la *Joshua*, ili kutalusa kuli “Jehova Mupulusi.” Kacwalo a silela mwabuse bwa Jordani, kukena mwa naha ya sepiso, mi a yo kutisa bupaki bwa kuli naha neili teni. Na lata cwalo. Mi neli naha yende. Baana bababeli neba lwala sisansa silisiñwi sa magilepu. Neli naha yende, kacwalo atisa bupaki bwa kuli naha yene ba kaba ni yona neili teni neli ya niti.

⁵⁹ Cwale, kwa Keleke, lu zamaya kwa Naha ye sa shwi, ili Naha ko kusina lifu, ki Naha ko bafu ba zuhile. Mi neluna ni Mupulusi yomutuna mwa mafulo a luna. *Jesu* italusa “Jehova Mupulusi,” Balatiwa. Mi A yo sila Jordani ya lifu, kukena mwa Naha yeñwi, mi a kuta, ni kutisa bupaki bwa kuli lwa pila kasamulaho kasamulaho wa lifu. Amen. Kacwale lifu kanti likai he?

⁶⁰ Mi cwale U lufile lika kaufela. “Cwale luna ni swalele ya lifa zaluna. Kuli mane. . .” Cwale amuteeleze hande. Mi ha Ni kutazi fa tuto yeo, kono i utwahala fela hande kuna cwale. Mwabona? Sani, luna ni swalele ya yona. Kakuli, zazi leliñwi ne lu zamaay mwa sibi; mi lu ma ko kolobezwa ka Libizo la Hae, ni kuzuha ni Yena mwa zuho, lu zwisizwe mwa sibi, hakusana ku lakaza kukutela mwatani hape. Mwabona? Lu zusizwe mwa sibi, ka bupaki bo lunani. Lu mwa zuho kuzwa kwa bafu kuya ka manzwi aswanela. Mwabona? Haiba lu zuhile kwa sibi, ka tumelo ku Yena; mi kuna ni sibi, kimañi ya ka tabela ku kutela mwa lingongolo za matakala a sibi hape? Mwabona? Lu zwile kwa lifu lukeni mwa Bupilo. Mwabona? Mi yeo kona swalele. Amen. Yeo kona swalele ya zuho ye kwanile. Lifu kaufela, la nama ni la moya, lu se lu komile lifu la moya, kakuli lu zwile kwa lifu kukena mwa Bupilo.

⁶¹ Mi sina Elia hanaile kwa Jordani zazi leliñwi, ni ku yo nata fateni, ni Elisha, mi ya kauhana, mi a silela mwabuse. A kuta ni liemba zepeli.

⁶² Mi ha lu nata fa Jordani, ni Kreste, luna ni siemba silisiñwi, kono ha lu kuta, lu taha ni liemba zepeli. Luna ni Bupilo Bobusafeli, kuzwa kwa sibi, cwale, mwa kuluka ni Moya o Kenile. Mi cwale fa kukuta, ni Kreste, lu kuta hamoho ni zuho ya nama, mi luna ni kale zuho ya moya. Luna ni likabelo zepeli ya zona. Kamita ki mufuta wa Kreste ni Keleke: Elisha ni Elia.

⁶³ Oh, Ha ni lati kukalisa ku foo. Mawi, mawi, mawi, haluna kufita fa Liñusa la liholo ze silezi le fa. [Muzwale Neville uli, “Ki nama fa lisapo, pili.”—Mu.] Eeni. Mawi! “Nama fa lisapo,” Muzwale Neville. Lu sa mumuna lisapo. Oh, kana ha mu si ka taba nji? Mwabona? Haluna. . .

⁶⁴ Hakuna se si ni kataza ni hanyinyani. Lifu ha ki sesiñwi. Luna ni lona. Ki la luna. Halikoni ku ni zamaisa. Ki na ya li zamaisa. Cwani? Ka Yena Ya ni ezize mukomi, kakuli Ni komile

kale lifu. Ni ezize cwani zeo? Ka kulumela ku Yena. Mwabona? Lifu li mwa sibi, ku sa lumela. Ha ni ya sa lumeli. Ni mulumeli. Ni zuhile kwa lika zani, ni zuhile. Ki swalele ya mubili waka kaufela, zuho ya moya, lika kaufela. Eeni, sha. Mwa utwa nji? Kacwalo luna ni lifu mwatasa zamaiso ya luna, ka Jesu Kreste Ya komile lifu, lihele, libita, matuku, maswabi, lika zeñwi kaufela, a likoma kaufela zona.

65 Mi lu zuhile cwale ni Yena, luinzi mwa libaka za Mahalimu, kubulela ka moya, ku Kreste Jesu, ni lika kaufela mwatasa mahutu aluna. Mane neba zuho ya mubili i mwatasa mahutu aluna, kakuli lu ku Kreste. Kana—kana mwa utwa nji? Haiba mwa utwa, munanule mazoho amina. Amen. Kihande cwalo. Ibile fela mu ka li utwa, ki hande. Mwabona? Musike mwa tuhela. . . Cwale muzwelepili fela ku li buluka mwa minahano ya mina. Mwabona? “Lu zwile kwa lifu kukena mwa Bupilo,” ka nama, ka moya, nzila kaufela.

66 Mi lika kaufela, ni lika kamukana, ki za luna cwale. Kiñi, lifasi kwanu li bulela kuli lu lyangani, mi ibo lifasi kaufela ki la luna. Kana muka li luwa cwani?

67 Mi, hane Ni bulezi kuli, Abrahama, mwabona, nali mwa naha ya sepiso; Mulimu amufa yona. Lota na ngile ki bayambaeli babañwi, ba mu uzwa. Yani neli mwana maluma he. Ku lukile. Kaufela ze neli mwa naha ne li za Abrahama. Kacwalo, na si mulwani. Na sa lwani. Na sina balwani ni babakana ni yena. Nana ni fela batanga. Kono ha to bona nto yeñwi yani, diabolosi, ataha ato mu uzweza nto yeñwi yene sepisizwe yena, afa lilwaniso batanga ba hae ni kulwala silwaniso ni yena. Na sa zibi mwa na ka komela sikwata se kaufela sa malena. Neli fela batanga baba likani, kono Mulimu a mu bulelela mwa ku ezeza. A ikaba ili yena, ni kubulaya malena, ni kukuta ka tulo. Kiñi? Na beile tumelo ya hae fa sepiso ya Mulimu kuli lika kaufela mwa naha yani neli za hae, mi Lota nali siemba sa zona, yeo ki niti, neli siemba sa naha. Oh, mawi!

68 Mi kwani a katana Melekisedeke, kasamulaho ndwa imano fela. Kikuli ne mu ka bona Abrahama inza taha mwa mukwakwa? Na sa zibi kuli nali mulwani, kono na ziba kuli nali cwalo. Eeni, sha. Mi a katana Yena ya Na file sepiso, Melekisedeke.

69 Cwale ha lu baleñi mwa Buka ya Amosi. Ni ka bulela kakusasana cwana; isiñi liholo ze silezi, niteni. Na sepa kutokwa. Mwabona? Fa—fa tuto, yakuli, *Nzila Ya Mupolofita Wa Niti*. Mi busihu bwa kacenu, haiba Mulena alata, Ni ka bulela ka za, *Ku Tokolomoha Buima*, mi kacwalo—kacwalo Mulena haiba alata.

70 Cwale, Ni zibahala ka kuba muhanyezi, kono Ha—Ha—Ha ni muhanyezi, ki nto fela ye fosahalile. Kono Na, luna, luswanela kuhanyeza ze fosahalile.

⁷¹ Cwale, haiba mu ka tukisa lilimba zamina cwale, mwa sibaka, kupalañi, ku lukile. Ni bata kubala cwale kuzwa ku Amosi, kauhanyo ya 3. Kamba ki . . . Eeni. Kauhanyo ya 3 ya Amosi, ki siemba fela sa yona, Amosi 3:

Mu utwe linzwi la MULENA la bulezi fahalimwa mina, Bana ba Isilaele, fahalimwa lusika kaufela lo Ni zwisize kwa naha ya Egepita, ni li,

Na Ni bile mina fela mwahala masika kaufela a mwa lifasi: Ni ka mi nata kabakala bumaswe bwa . . . mina kaufela.

Kikuli ba babeli ba ka zamaya hamoho ba sa lumelelani?

Kikuli tau i ka bopa mwa mushitu, ku si na se isweli? ni mwana tau a ka bopa mwa musima wa hae a si ka swala sesiñwi?

Kikuli nyunywani i ka swasisa mwa lilaba fafasi, ku si na siteo? mi lilaba le li teilwe li ka tulela mwahalimu, li si ka swasa sesiñwi?

Tolombita ha i lizwa mwa munzi, kikuli batu ha ba sabi kaufela bona? mi cwale ziyezi ika taha mwa munzi i si ka tahiswa ki MULENA?

Luli Mulena . . . haana kueza se siñwi, a si ka sebela mulelo wa hae kwa batanga ba hae bapolofita.

Tau i bopile, ya si ka saba ki mañi? Mulena MULIMU ubulezi ya ka hana kupolofita ki mañi?

⁷² Meeto a hae na lukela kuba amasisani, hana yemi kakusasana wani fa lilundu fabuse fela bwa munzi wa Samaria. Ni bona mazoho a hae a omelezi hana swala kwa mulelu wa hae wa limbi. Lizazi le licisa ne linze li benya. Na si ya buheha ha talimwa. Ha ki shutano ni yeo kwa babuleli ba kacenu! Liapalo za hae ne li ze pazauhile; mulelu o bonahala kuzangalakana. Mi atalima fa munzi wa Samaria wani, meto a hae aba a masisana ha na sweli kutalima cwalo. Na sina ze swanela kutalimwa, kono nana ni sa kuli SA BULELA MULENA KISONA kwa naha yani.

⁷³ Neli cwalo, mwendi, ze shutana nyana ni mukopano otatama woo, o Mulena na mu lumezi kwa Samaria kwani, kufita ze ne ba kaba ni zona babuleli. Na si ka itukisa za ancafazo ya mufuta o cwana, ka mo ne luka nahanela kuli kona mwa na ka bela kacenu. Kono muhupule, na si mubuleli sina wa kacenu. Na li mupolofita. Na sina taba ka libyana za kacenu. Nana ni sa kuli SA BULELA MULENA KISONA.

⁷⁴ Na sina taba ka mwa na bonahalela, ni mufuta wa na apezi ka ona, kamba milili ya hae ne ikamuzwi hande, kamba mutu na mu talima kamba nee. Nana ni Linzwi la Mulena. Wani neli ona mulelo wa hae otezi: kutisa Linzwi la Mulena lani. Mutangana

yo neli mañi? Eeni. Ne li Amosi, mupolofita, mutu ya pazauhile, kono na ziba fa na yemi. Na ziba sa na eza. Nali mupolofita wa niti wa Linzwi. Mi libaka la na tezi mwa muleneñi wo, neli kuli Linzwi ne li tile ku yena.

⁷⁵ Mi cwale Linzwi la Mulena ha litaha ku mutanga wa niti, una ni kuya, hakuna taba ka ze ezahala, kamba hakuna taba ka ze shutana. Una ni kuya, nihakuli cwalo. Kamba uitukisize, kamba u ikutwa cwalo, kamba ubata kueza cwalo, kamba sika kaufela; una ni kuya, nihakuli cwalo. Ki Mulimu ya bulela, mi una ni kulwala Liñusa le. Kakuli, ki . . . Haana kuya ka bukuba. Haana kuya ka masheleñi. Haana kuya ka kabubo. Yena u ka ya fela ka Libizo la Mulena, kwa nto iliñwi. Una ni—ni tumo, mi u lumilwe ki Mulena. Mi yena ki Linzwi la Mulimu, kakuli u lwezi Linzwi la Mulena. Yani ki mupolofita wa niti wa Mulena.

Taba yaka kikuli: *Nzila Ya Mupolofita Wa Niti Wa Mulimu.*

⁷⁶ Yena muuna yomutuna, yasina sabo wa Mulimu yo na polofitile mwa mazazi a Jeroboami wa bubeli. Nina ni siemba sa litaba za kale ze ñozwi fa fapila ka. Na polofitile ka myaha ye lishumi ka ye milalu ya mukopano wa hae. Mi Jeroboami nali, Jeroboami wa bubeli, nali fela ya butali mi ya ikonela sina Isilaele yo neinani fa nako nyana. Nali mutu yana tisize sifumu kwa Isilaele. Isilaele na sweli kufuma. Kono, he, nekuna ni nto yeñwi ye ne fosahalile ku yena. Na li mulapeli wa milimu.

⁷⁷ Mi Ne ni sweli kubala se, zazi leliñwi, Na to hupula kuli yani neli nto yende ya zamaelela ni kacenu. Hakuna taba kamba mutu u butali cwani, ni zakona kueza, ni bufumu bwa nani kaufela, haiba aba kwahule ni Mulimu, ki maswabisa kwa naha, kwahule ni Mulimu ni Linzwi la Hae. Ni ka komoka haiba ha li zamaeleli ni luna, kacenu, ku mutu ya tabela kuinelela fa televishini ni kubona mwabezi ya butali, buñata bwa ngana ya nani. Kono Na komoka haiba una na ni zeñata za kuli SA BULELA MULENA KISONA. Na li muuna ya butali, ku lukile.

⁷⁸ Isilaele nali mwa buino bwa kuwa mwa tumelo. Bakutazi ba hae, baprisita ba hae, mi hape ni mubuso wa hae, ne ba siile Linzwi la Mulena. Cwale, ne ba sa lumeli cwalo. Ne ba lumela kuli nebali ni Linzwi la Mulena. “Kono kuna ni nzila ye bonahala kuluka ku mutu, kono mafelelezo a yona ki nzila ya lifu.” Kiñi hane ba fosa? Kiñi mutu hana ka lumela kuli—kuli—kuli ne ba fosize? Buprisita bwa batu kaufela, likiti za bakutazi ni baprisita, ni malena ni babusisi, kaufela be ne ba ipapata kuba balapeli ba Mulimu, mi, kanti, kaufela bona ne ba fosa.

⁷⁹ Mi, ne ba sa tokwi mulena kuli bafume. Sene ba tokwa neli mupolofita, kakuli Linzwi la Mulena, kamba toloko ya Linzwi la Mulena, itahanga ku mupolofita wa niti. Fokuñwi mwakona kubona nzila ya hae mo iinezi cwale. Ki nzila ye buhali luli, fo baprisita kaufela, ni bakutazi kaufela, ni—ni—ni balauli kaufela, mi—mi ni muuso kasibili ku mu lwanisa. Kono, niteñi, Linzwi

la Mulena litahanga ku mupolofita, mi ki cona fela. Una ni Linzwi le li swanela. Ni ha nana ni Bibebe yeswana yene banani, kono Linzwi nelili ku yena. Mulimu nasweli kupaka kuli nana ni Linzwi.

⁸⁰ Nebana ni miyaho yemituna ni milao ya bulapeli, ni zeñwi cwalo, ze bakile baba ni zona, tutala ne tuyahilwe kai ni kai, ni—ni lika za mifuta kaufela, kono niteñi ne bali limaili ze milioni kwahule ni Linzwi la Mulimu.

⁸¹ Na sepa, na kasibili, siswaniso ne si ka kwana hande kacenu, sina hane Ni bala Buka ya Amosi ye. Mu lukela ku ipalela yona hamukaya kwa malapa. Muuso kaufela, baprisita, kaufela bona ne ba siile Linzwi la Mulimu.

⁸² Ni tabela fela kubala siemba sesiñwi sa Mañolo fa, Ni nani, kubonisa fo ne ba li ezelize. Cwale ha lu baleñi kauhanyo ya 2 ni timana ya 4, fa muzuzu fela.

Sa bulela MULENA ki se uli; Kabakala lifoso ze talu za Juda, ze ne, ha Ni na ku kelusa koto ya hae; kakuli ba fulalezi mulao wa MULENA, . . .

⁸³ Lani kona Linzwi, ku Li nyaza, mi niteñi ne ba hupula kuli neba sa na ni Lona.

. . . mi ha ba si ka mamela litaelo zaka, kono ba kelusizwe ki maswaniso a bona a buhata, . . .

⁸⁴ Cwale, nebana ni Linzwi, Bibebe, kono buhata bo ne ba ikopanya ku bona Ne bu ba tiselize mafosisa.

. . . e . . . bokuku a bona ba zamaile ka ona:

⁸⁵ Mwabona libaka? Cwale, nebana ni mafosisa kakuli neba beile litoloko za bona kamba kutoloka kwa Linzwi. Mi Ni hupuzi kuli ya zamaelela ni kacenu, sina babañata ha ba bata kubeya mulelo wabona fa Linzwi, mi lu ba mwa butata. Ha ki kalimelo ni yeo yezwa ku Mulimu, mupolofita yo ya na nani.

⁸⁶ Cwale, Amosi neli mupolofita wa Mulimu, mupolofita wa niti. Mutu kaufela ya bala ka za Amosi wa ziba bundume bwa mutu yasina sabo wa Mulimu yani. U talimwa kuba alimuñwi wa bapolofita babanyinyani, kakuli na si ka ina nako yetelele hahulu, kono luli na beile silepe kwa mubisi wa kota. Nali alimuñwi wa bapolofita baba sina sabo hahulu, mi ataha ni tozo. Ataha ni za kuli SA BULELA MULENA KISONA. Na ziba za na bulela, kakuli tozo ya Mulimu neili fahalimwa hae kutisa toloko ye lukile kwa Linzwi la Mulimu ku bona.

⁸⁷ Amosi azwa mwa naheñi, lihalaupa, kwa munzi wa minyaka. Na sikaba kale kwani haisali. Nali mushimani wa mishitu, kwa mulaho kwani mwa lihalaupa. Ha na sali kwa mulaho kwani mwa tapelo, Mulimu a mu katana, mi a mu bulelela za bumaswe bwa naha ye bonahala bunde ye yanali siemba sa yona. Mi Samaria neli ona muleneñi, ulimuñwi wa mileneñi ka nako yani, ni mwa puso ya Jeroboami.

⁸⁸ Mi ha na yemi fani kakusasana wani, fahalimwa lilundu, inza zamaya ni liapalo za hae za kale, ze pazauhile, za naheñi, mwendi liluli ni sileze kwa mautu a hae, ni sona sikubo, sa na apalanga busihu ni busihu sani. Mi ha Ni zibi, na sina likotolo za kutapela mazazi ani. Hakulata ne se kufitile mazazi zazi a si ka tapa fa mubili. Kono zeo ha li filikanyi mutu wa mwahali. Kizeñata hahulu, kacenu, za kuapala fande, hakuna zeñata ku zamwahali. Lu iseza hahulu ngana ku za kutapa zazi ni zazi, ni milili yaluna ya tokomelwa, ni liapalo zaluna za cincwiwa, ni lika kaufela, mi ni kutuhela za mwahali libe ka nzila kaufela, liapala litino za kale za sibi, kununkisa moyo ni lituto za bulapeli ni za litumelo, mi kusina ku li tatuba ni ku li tapisa mwa Linzwi la mezi a kauhano, kuzwa kwa lika za lifasi.

⁸⁹ Ha na yemi kakusasana wani, inza talima fabuse bwa lilundu, fahalimwa munzi o ipitezi wani, otozi lika zeñata zenca za na si ka lola kale kuli likaba zecwalo. Isilaele nali mwa bupahamo bwani. Neli mwa tamahano ni linaha ze ne ba beile mwahali. Kuipitela luli, basali inge batinile ka bukwala, mi ni—ni bona baana. Mi ne ba lata hahulu minyaka, lifateho zetezi litakazo, ni lipapali, ni lika kaufela ze ne ezahala. Ki kabakaleo meto a hae na bile busisani; isiñi ka buipiteli bwa munzi, sina bo sibuhabuhi babañwi mo ne ba ka ezeza, kutaha mwa New York, kamba kwa Los Angeles, ka kubona basali baba tinile fela licika, baana inge ba zwelapili cwalo, ni sibi.

⁹⁰ Balikani baka babañwi, mazazi nyana afitile, neba zwa mwa musipili wa kuyamba, fafasi fela a sikolo sa Bibeles sa yomutuna, ki sikolo sa Bibeles se si zibahala hahulu. Mi fani, inza lobezi mwa mikwakwa, mwa bucwani, nekuna ni basizana babanyinyani, bene ba apezi fela licika, ni bashimani, mwendi neli bana ba sikolo fa koleji, inge banwa ni kueza za butanya, bumaswe.

⁹¹ Cwale, linyawe le licwalo lani li tikinya takazo ya ma American babañata baba ipiza kuli Bakreste. Ha ba talima mwa Los Angeles, kamba Na ba bonanga mwa fulai ha lutaha kwa Los Angeles; ha ba si kaba kwani pili; kamba kwa Hollywood, kamba—kamba kwa Florida ni maseli a ona a monyeha hande kwa—kwa likota za linzalu. Oh, ba ipeya pauda yenca fa lingo zabona, ni kulamba hande mipende ka bukwala. Neba . . . hupula kuli kinto yende hahulu ku ze ba kile babona fateni. Ni kubona baba hulizwe hande ni kuapala cwalo, inze ba zamaya mwa mikwakwa, ne ba bata kuzwela kwani ni kubona mo ba kona kutinela liapalo zabona ze kama, kamba kuminyauka kafa ni kafa mwa mikwakwa. Mi, ba nahana kuli sani ki sika sesinde.

⁹² Kono meto a mupolofita wa Mulimu amasisani ani na si ka ba busisani bakeñisa bukabali, inge bo sibuhabuhi babañwi, kono neli ka ku sa ipuluka, kwa sicaba se si bizizwe kuli si fuyolwe ki Mulimu. Meeto a hae na si ka talima fa bukabali. Na si ka ba busisani bakeñisa bukabali. Neli bakeñisa ona—ona—ona muzamao ni kubola kwa sicaba sene si bizizwe kuba baketwa ba

Mulimu, bene ba ka eza ka nzila yecwalo yani. Hanizibi, a bulela, “Tau i bopile, yasike a saba ki mañi? Mulimu ubulezi, mi ki mañi ya ka ina a sa polofiti?”

⁹³ Na boni kusinyeha, kubola. Sani kona sa na talima ku sona. Fani kona fa na bonezi zani kaufela. Ne li si ka mu hoha ngana. Ne li mu kulisize mwa moyo. Kiñi? Na li mupolofita. Na ziba sa na sepisize Mulimu ku fuyola, ni seo mbuyoti neili sona, ni ka mo batu ba ezeza ka mbuyoti. Mi diabulosi u lyanganisize mwa lizazi la hae, kuzwa ku seo mbuyoti ya niti neili yona, kuba—kuba—kuba fela kubola kwa bupilo; mbuyoti ye ne swanela ku ebelisa meto ni takazo ya sicaba se si si ka cinciwa, kuba tato ni nzila ya Mulimu, ni nzila ya Mulimu ya bupilo.

⁹⁴ Mo li bezi ze bulelwa hahulu kacenu! Ka mo bakutazi bayemela fa katala, ni kutalima sibi ni kubola kwa lifasi le, ni kubona sicaba ka mo si ezeza ni lika ka nzila yatani, mi kipeto baba fuyola fela kakuli kuti ki membala wa keleke ya hae, kamba kopano, mane moyo waka upalelwa ku li utwisisa.

⁹⁵ Mi Mulimu ha bulela, kupolofita! Haiba Moya wa Mulimu uwela mupolofita wa niti wa Mulimu, uka huwa ni Linzwi. Ha ni lati kuba ya lwanisa, kono ki mañi ya ka kuza? Ki mañi yakona kuyema ni kutalima fela lika zecwalo, mi a zwelepili kubulela kuli ki mutanga wa Kreste, mi a sa li nyazi? Hanina taba kamba kopano ikona kubulela sikamañi, kamba seo keleke kaufela ikona kubulela; ki kabakaleo ha Ni si wa siemba sa bona. Ne ba ka ku lahela kwande, taba yapili. Kono Linzwi la Mulimu litaha pili. Haiba u mulumiwa, una ni sa kubulela. Haiba u bulela sika kaufela se si shutana ni Linzwi le, ha u mulumiwa yazwa ku Mulimu; u mulumiwa wa bulikani bwa kopano yeñwi kamba tuto yeñwi. Kono mulumiwa wa Mulimu una ni Linzwi la Mulimu.

⁹⁶ Mi mulikana luna, kakusasana cwana, ha lu mu talimile, nana ni Linzwi la Mulimu, kakuli nali mupolofita wa niti wa Mulena.

⁹⁷ Cwale, ne ba hupula kuli nebana ni—ni toloko yatani, mi ba nahana kuli, “Kihande, luli, mutalime se lueza.”

⁹⁸ Cwale, taba yatani kikuli, lu mu boni inza yemi fahalimwa lilundu kakusasana cwana, inza talima fafasi fa muleneñi. U nyunga toho ya hae, inza talimile; meto a hae aba busisani. Unga lizoho la sapalo sa hae ni ku pukuta mufufuzo kwa sifateho, ni liluli. Lizazi le li cisa le li monyeha mwa toho ya hae ya sitenda. Mulelu wa hae inge u lepelela; u sweli ku u pukuta ka mazoho a hae. Na si kabona bukabali. Na boni sibi. Ne li si ka mutabisa. Ne li mu utwisize bumaswe.

⁹⁹ Kiñi ha na si ka bulela kuli, “Na, ni Muisilaele, amutalime naha yaka mo i zwezipili”? Kana na ka bulela cwani zeo haiba nali mupolofita wa niti wa Mulimu, ka kuziba linepo, ni ze ne kaba teni mwa taba yecwalo?

100 Ha lu mu yemeseñi fa lilundu kacenu mi a talime fafasi. Ha talime mwa Jeffersonville, fa batu baba ipiza kuli ki Bakreste. Ha talime kai ni kai mwa America kwa batu baba ipiza kuli ki Bakreste. Meeto a Hae a tozizwe ki Mulimu akona ku ba busisani hape. Mazoho a hae inza omelezi mwa mulelu wa hae. Kiñi? Ha boni bukabali ni sifumu seo lifasi libona. U bona ku—ku ya kwahule ni Mulimu. U bona kubola kwa sicaba. Ubona kuwa kwa naha. U bona kubola kokuli mwa keleke. Ukona kueza sikamañi kwanda kubisa busisani meto a hae, ni kulakaza kukena mwateni, kuli akone ku i shandaula mwa liembaemba?

101 Kucwani haiba bishopu yomuñwi na ka mu katana fahalimu fani, ni kubulela kuli, “Cwale, wena kikuli u mupolofita wa Mulena nji? Cwale, lu ka kubulelela zo ka bulela ni zo sa lukeli kubulela”? Mu nahana kuli na ka teezeza? Kucwani hane ba kali, “Taha u to ikopanya kwa kopano ya luna cwale, mi lu ka ku tusa mwa mukopano wa hao”? Mu nahana kuli na ka teezeza? Batili. Hani hupuli kuli zeo ne li ka zwa ku muuna ya cwale ka yena. Batili.

102 Na lumilwe ki Mulimu. Na si ka tela ku to ba ni swalisano ni bona. Nana ni Linzwi la Mulimu, tozo ya Mulimu, nako ye tomilwe ki Mulimu. Na taha ku ze li SA BULELA MULENA KISONA. Uh-huh. Yani ki yena mupolofita wa niti. Yani kona nzila ya zamaya ka yona. Hakuna sa zamayanga ni sona kwanda kuli SA BULELA MULENA KISONA.

103 Kana munzi wo tabisa wo sa Samaria, yona Isilaele ye ipahamisa ni ye itutile yee, kikuli bakutazi babande baba itutile bani ni baprisista, ne ba ka mu amuhela muuna ya sa zibahali yoo naa? Mane sikuwa sa hae neli sa kulobaka. Na zwelela kwa lubasi lwa sibotana mwa lihalaupa. Na zwile kwa lapa, a bizwa ki Mulimu, aliba mwa lihalaupa ku yo ituta Mulimu ni Linzwi la Hae, ni kuba mupolofita. Mulena na mu pepilwe ona cwalo.

104 Bapolofita ba pepwanga ona cwalo, kuba mulumiwa wa lusika lwateni, yoo Mulimu, ka zibo ya makalelo, uziba lusika mi na na ni mulumiwa wa Hae fani kuli a nyaze sibi.

105 Muli munzi wani wo kabile cwalo no ka mu amuhela nji? Mu nahana kuli basali bani ne ba ka iseza ngana ku sa na bulela? Mu nahana kuli baprisita bani ne ba ka muteezeza? Kiñi, batili, sha. Nasina tumbo ku yena, ye zwa mwa kopano ifi kaufela. Na si ka bulela, kuli, “Bafarisi kona ba ba ni lumile.” Mane na si ka bulela kuli Basaduki kona be ne ba mu lumile. Na si ka lwala mapampili a cwani kaufela. Na sina neba kadi ya kopano ye zwa kwa sikwata kaufela sa batu. Na sina mutwaleti wa ku lukisa musebezi wa hae. Nekusina Bafarisi kaufela bene bana ni tamahano ni—ni mukushuko wa bakutazi, ni kuba ni lika kaufela hamoho, kuli akwaniseleze mukopano hande, ni kuziba kuli nasweli kutaha. Na sa zibahali ku bona. Na sina kadi ya kopano. Na sina mapampili. Na sina tumbo yezwelela kwa batu.

106 Kono nana ni zeli SA BULELA MULENA KISONA. Yeo kona nzila ya mupolofita wa niti. Nana ni zeli SA BULELA MULENA KISONA. Haiba nana ni zeli SA BULELA MULENA KISONA, ki taba ye shutana hahulu ni litaba zaipangezi mutu fa. Kona fela za na tokwa. Ha na na taha ka nzila *ye*, na ka taha ka libizo la keleke. Haiba na ka taha ka nzila *ye*, na tile ka Libizo la Mulena. Kacwalo, mupolofita wa niti kamita utahanga ka nzila ya Libizo la Mulena. Kamita, utaha ka Libizo la Mulena.

107 Cwale, na si ka bonisa makadi a kopano, kono na—na nani Linzwi la Mulimu. Mi sani kona sa na lumezi Mulimu kwa sicaba. Cwale, sicaba ne si ikezelize likopano. Neba na ni likwata ze shutana, mi sani kona sene ba ezize batu. Kono Amosi na sina sani. Nana ni fela SA BULELA MULENA KISONA. Sani kona sa na nani.

108 Na nahana baprisita bani, kakusasana wani, bene bana ni zenyinyani kakusasana la sabata, bene bana ni litapelo nyana, ni zeñwi cwalo, lisebelezo nyana za kuneela, mi—mi ni kukuta. Ni kubulela lika zelikani ka Mushe yomutuna, ya na pilile lizazi leliñwi, ni mutu yomuñwi yomutuna yana pilile lizazi lisili. “Kono, oh, mazazi a zeo a felile cwale. Mina sicaba mwa ziba muateleli wa luna wa naha yomunca, muso wa luna o munca ni zeo kaufela ze lunani,” ni kuambola fa lika zelikani sina cwalo ni kuya kwa mahae.

109 Kono fa kwa taha muuna yana sa tokomeli zani. Ataha ni za kuli SA BULELA MULENA KISONA. Mwabona? Yeo kona nzila ya mupolofita. Hakuna katengo, kene ka ziba ze ne mu libelezi, na ziba kuli lika kaufela ne li ka mu lwanisa, na ziba kuli ne ba ka muhanela, ne ba palelwa ku mu utwa. Kono na taha ka Libizo la Mulena.

110 Jesu na ziba kuli Kalvari ne i Mu libelezi, kono A taha ka Libizo la Mulena. Mwabona? Kona nzila ya mupolofita wa niti.

111 Nana ni Linzwi la Mulena la naha yateni. Kono Linzwi la niti la Mulena neli la buenyi kwa batu bani. Ibo, neba hupula kuli neba na ni Lona. Ni sepa kuli se sa nwela hande. Ne ba hupula kuli nebali ba moya hahulu ni ba bulapeli, kuli Linzwi la niti la Mulimu neli sika sa buenyi ku bona.

112 Cwalo kona mo kuinezi kacenu. Linzwi la niti la Mulimu le li bonahalile ki nto yenca kwa batu babañata ba Pentekota. Toloko ya niti ya Linzwi, likoto za niti, ni likuto, limbuyoti za luli za Mulimu ki sika sa bueñi kwa batu babañata baba ipiza kuli bakenile, ma membala ba keleke, Bakreste. Ki sika sa bueñi ku bona. Ha ba zibi cwalo. Mu ba bulelele Zona. “Bali kuba ba utwe ze cwalo fateni.” Mi, ibo, likopano zabona za hula ni kuekezeha, kuba ni ma membala batuna ni babatuna ka nako kaufela, ni likopano zeñata za ekezwa mwaha ni mwaha.

113 Ne ba hupula kuli sika kaufela sene si ka taha ku bona ne si ka zwelela mwa likwata zani za bañoli. Kaniti ne ba si ka mu

amuhela. Mane ni cwale ha ba koni ku mu amuhela ni kacenu. Ne se balibezi kale, kuli, “Mulimu wakona kuzusa bapolofita baniti ba Mulimu.” Mulimu wa kona, kwa mulaho wa baana ba mishitu. Wa kona kuzusa, kwa macwe aa, baana baba kona kuyemela Linzwi la Hae, ni kupolofita ka Libizo la Hae, ki Niti. “Kubeya silepe kwa mubisi wa kota.” Kutuhela kuli liemba kaufela lizwe kwateni. Ha nina taba kamba una ni balikani babande kamba haana balikani babande. Kono yeo kona nzila ya mupolofita wa niti.

¹¹⁴ Batu babañwi ba hupula kuli una ni zona ka bunolo. Ha ba zibi ze ba bulela. Na si ka tiswa mwa tolopo ka koloi, inza inzi lipizi zende, ze panilwe hande, ka mihala, ni baprisita babatuna inge bayemi fani, ni lika zetuna kwa lito ho zabona, inge ba mu kubamela, “Ya kutekeha Dr. wa *Kuli-ni-kuli* wa taha.” Kani ne ka kaba katengo kaka tomilwe cwalo.

¹¹⁵ Sina Mulena bona kaufela mwa na tezi, Na tile, sina, mwa na tezi mwa sicelo sa sishete, sikungu sa likomu. Na si ka taha ka bukwala ni kanya, kono Na tile ka buikokobezi bwa Mbututu ya pepezwi mwa sicelo. Amosi na si ka taha . . . Linzwi la Mulena; kakuli nali yena Linzwi la Mulena. Linzwi la Mulimu kaufela, ha ki mutu; ki Mulimu.

Jesu naize, “Ha ki Na ya eza misebezi.”

Se bali, “Wena u Mutu, u Ikeza fela kuba Mulimu.”

¹¹⁶ Ki hali, “Konakuli ha Ni sa ezi misebezi ya Mulimu, musike mwa Ni lumela. Kono haiba misebezi ya ipaka ili yona, mulumele misebezi, ha mu sa lati ku Ni lumela.”

¹¹⁷ Amosi neli Linzwi la Mulimu lene li zamaya mwa nzila. Na kena ka kuzamaya, ka buhali, isiñi ka mikwa ya lifasi. Na tile ka mata a Moya.

¹¹⁸ Kona mo li tahelanga Linzwi la Mulimu cwalo. Isiñi ka tuto ya tumelo ya likopano, isiñi ka mukwa wa bunya bwa sisali fa katala; kono Li tahanga ka mata a Moya, ku to bonahaza Mulimnu kwa naha ni kwa sicaba. Ki shutano. Ha ki shutano ni yeo!

¹¹⁹ Cwale, se si lemuhilwe se, sa libalwa kale kale, kuli Mulimu wa kona kuzusa bapolofita ba niti. Ne ba sina . . . Katengo ka bona ne ka sa lukeli kuzusa mupolofita wa niti, kakuli mwendi ne ba si ke baeza cwalo. Kakuli, kambe ne kukaba cwalo, ne ikaba mupolofita wa katengo.

¹²⁰ Kono, Mulimu utisanga! Mulimu u tisanga sa tabela kueza. Hakuna sa nganga, hañata, ka kueza musebezi wa Hae; kubonisa kuli Ki Mulimu. Mutu ki yena ya lata kuikuhumusa, mi u nahana kuli ki sesiñwi, kipeto Mulimu hakoni kuitusisa yena, kakuli u i kuhumusa hahulu.

¹²¹ Kona butata bobuli nhi keleke ya Bakreste kacenu. Ba nahana kuli kuna ni se ba ziba. Bibebe ibulela kuli, “Mutu a

hupula kuli u ziba se siñwi, ha si ka ziba kale mwa lukela ku ziba.” Butata bwatani kacenu, luna ni zeñata hahulu za buitati, buipi hahulu, tuto yeñata hahulu, bulapeli bo buñata hahulu, mi kusina se ba zina ka Linzwi la Mulimu. Sani kona siemba se si utwisa makeke ka sona. Eeni.

¹²² Ne se ba libezi, kuli, “Mulimu na ka kona ku zusa bana ba Abrahamama kwa macwe, kamba kuzusa bapolofita ba niti ba Linzwi.”

¹²³ Haba lukeli kuzwelela mwa sikolo sesiñwi. Mulimu ki yena ya ba luta za sikolo. Haba lukeli kuba ni madigiri amane mwa koleji. Ha ba lukeli kuba ni Bachelor ya Art, ni—ni Digiri ya Dokota, ni zeñwi cwalo. Ha ba lukeli kuba ni zeo. Mulimu unga sika kaufela Sa bata kueza, ni kubeya Linzwi la Hae ku sona. Kana Uka eza cwani zeo? Wa Li bonahalisa ni ku Li paka.

¹²⁴ Ne ba palezwi kuziba sikolo sa lituto kwa na zwelela Jesu. Na sina sibaka se si cwalo. “Ki sikolo mañi ko A zwelela?” Na sina nihaiba sesikana. Kono ki sikamañi sa Na nani? Nana ni Mulimu, mi Nali yena Linzwi. Ne ba si ka kona kusupa sikolo ni se si kana.

¹²⁵ Mi Mulimu ali kuba a bize mutu kuzwelela mwa sikolo. Mu fituluke hande mwa litaba za kale ni kufumana ko Akile aeza zeo. Ha ezangi cwalo. U nganga sika kuzwa kokuñwi fela, se si sina sika, kusina neba sepo kusona. Kipeto Utisa sani mwatani ni kubeya Linzwi la Hae ku sona, ni kuiponahaza Iliyena. Sani kona sa Na sweli kueza mo ku Amosi. Ku lukile.

¹²⁶ Cwale, Linzwi la Amosi ne li pakilwe ki Mulimu, mwa lizazi lani, mwa mazazi a bona luli. Bupak-. . . Mulimu na pakile Linzwi la Amosi kuba, kuli nali cwalo, nana ni Linzwi la Mulena.

¹²⁷ Mi haiba na ka taha ku luna, ona fa cwale, kana mu nahana kuli naha ya luna ni sicaba sa luna ne si ka amuhela muuna ya cwalo? [Kopano ili, “Batili.”—Mu.] Kana munahana kuli ba Baptist neba ka amuhela Amosi? [“Batili.”] Ba Methodist nji? [“Batili.”] Ba Presbyterian? [“Batili.”] Ba Pentekota? [“Batili.”] Ba Katolika? [“Batili.”] Batili, sha. Batili. Luli na si ke a eza cwalo.

¹²⁸ Kifo, fa nako nyana fela, ha lu mu zamaiseni ni ku mutisa fa, fa nako nyana, ni kufumana haiba ne ba ka kona kamba nee. Ha lu boneñi fela haiba uka . . . kamba likeleke za luna ne li ka mu amuhela kacenu kamba nee.

¹²⁹ Taba yapili ya na ka eza, na ka kanana ni katengo kaufela, kakuli ki ze shutana ni Linzwi. Um-hum, uh-huh, eeni, sha. Na ka nyaza sikwata sa luna kaufela. Yeo ki niti. Tuto kaufela, tuto ya tumelo kaufela, kopano ifi kaufela, na ka nyaza taba yatani kaufela.

Ni nahana fela, Ni bona Mapentekota bani ba bukutazi ba bulela kuli, “Kiñi, kanya ku Mulimu! Haiba uka. . . Kiñi, ne lu si ke kuba ni muuna yani mwa tolopo ya luna.”

¹³⁰ Mi munahana kuli ba Presbyterian ni ba Baptist ne ba ka eza sikamañi? “Kiñi, sitimbi sani, ha lu mulati mwa naha ya luna. Ha ki sesiñwi kono ki—ki silyangu.” Ne ba ka nyatela pampili kuli ba mu beye mwa tolongo, haiba ne ba ka kona, ku mu lelekela kwande a mukwakwa.

¹³¹ Kono munahana kuli nemuka mu beya kwani? Oh, batili. Ha mukoni ku kwahela Linzwi la Mulimu. Batili, batili. Li ka taha, nihakuli cwalo. Lisipi za tolongo ne li kwaluhile busihu bobuñwi, ha ne ba lika ku Li tibela. Liseli la taha ku to mu lamulela.

¹³² Batili, na—na ka palelwa ku lumelana ni sikwata sa luna. Ku lukile. Ki sikamañi sa na ka kala kueza? Ku li wisaka fafasi. Kiñi? Ki mutanga wa Mulimu. Na kaya kwateni kwa Mutomo wa zona ni kukalisa mukopano wa hae, ona kwa makalelo kwani, ni ku sinyaka bulapeli bwa bona kaufela, ni kukutela kwa Mutomo. Mutomo ki sikamañi? Fa Linzwi la Mulimu. Kiniti. “Lihalimu ni lifasi li ka fela, kono Manzwi a Ka haana kufela.” Kacwalo na ka sinyo kopano ifi kaufela, tuto ya tumelo kaufela, tuto ifi kaufela, kuzwa ku yona, ni ku li kasheza kusili, na ka li kasheza mwa Kuyakuile.

¹³³ Mu nahana kuli ba Pentekota ne ba ka mu amuhela? Batili, sha. Ba Baptist? Presbyterian? Batili, sha. Nazarene? Pilgrim Holiness? Ne ba ka mu toya. Kiniti. Mu nahana kuli ne ba ka zwela kwande ku yo mu katanyeza mwa—mwa mota yetelele, ni ku mutisa mwa tolopo? Ne ba ka lapela kuli lizazi li mu cise kwani. Ne ba ka yaha lukwakwa, kuli ainele kwande a tolopo. Kiñi, ne ku kaba mikopano yemiñata hahulu mwa sibaka, mwa tolopo, ye mu si ka bona kale fateni mwa bupilo. “Amu leleke sikuba seo mwa tolopo.”

¹³⁴ Kono, ibo, nana ni zeli SA BULELA MULENA KISONA. Mwabona? Yani kona nzila ya mupolofita wa niti. Na ka ketululwa. Kiniti. Na ka ya fela kulibana ni Mutomo, kwa mukopano wa hae. Na si ke atokwa zeo. Na si ke aina, “Cwale, Ni bata kuli mina ba Methodist kaufela mutahe kwanu cwale mi mu ni tuse. Ni bata mina ba Baptist. Ni bata mina batu kaufela babaliteni kwanu. Mina Mapentekota kaufela, mu ipulela kuli mu sikwata sa mafelelezo sa ka biza Mulimu, Ni bata kuli mina kaufela mutahe kuna, mi Ni bata kuli mu ni tuse mwa mukopano waka.”

¹³⁵ “Mu kolobezanga cwani? Bupaki bwa pili bwa Moya o Kenile kibufi?” Lipuzo zani, ne li ka nepelwa mwa pata ya hae. Mi ha yo kuta ni Niti ya Bibebe, ne ba ka mu leleka. Kono yeo kona nzila ya mupolofita wa niti. Una ni za kona ku talimana ni zona kaufela. Mwabona? Kiniti.

¹³⁶ Ne lu si ke lwa mu amuhela. Batili, sha. Zaluna—zaluna . . . Ne lu sike kuba ni sesiñwi. Ne lu si ke kuba ni mikopano ya hae mwahala—mwahala naha yaluna. Batili, shangwe. Kihande, ne lu si ke ku mu lata. Batili, sha. Kono na ka tahela ku to kutisa Keleke kwa Linzwi, kakuli ona Woo kona Mutomo. “Mutu kaufela ya yaha fa mutomo usili, ki mushabati o tiba. Fa mutomo wo fela, Mulimu u yaha Keleke ya Hae, fahalimwa Tuto ya baapositola.”

¹³⁷ Sina hane Ni bulela zazi leliñwi; yomuñwi na bulela ka za—za limbo, ni kuswanisisa ku babañata sina Saint Francis ni Saint Cecilia, ni yena ka kulapelela batu babañwi, mi kuzwa mwa limbo, ni kufa batu buicemeli bo bucwalo. Ani ki mata a siyo mwa mañolo. Ki batu baba sina mata. Ba apositola neba na ni mata a Mañolo. Mi haiba za shutana ku bona, ki buhata, kuya ka mo Ni zibela.

¹³⁸ Ni lumela mwa limbo, kono Ni lumela kuli liteni ona fa cwale. U tapisa moyo wa hao luli. *Limbo* italusa “ku tapisa.” Mi ha ubona kuli uezize mafosisa, zwela teñi kapili u li lukise, ka kuipulela, ni kulila, ni kuitima lico, ni kulapela.

¹³⁹ Yomuñwi mane akile a ni seha Mulena ha na tile kwanu ha ki kale hahulu ni ku to nifa pono. Ne ni batanga kamita kubona za kutama noha yani. Na kamita ne ni nze ni komokanga mwa kuitamela. Ni lukela kuzwela fande cwalo. Mi, sani kona sene Ni bata, bupilo bwaka kaufela. Mi se Ni kala ku itima lico ni kulapela. Ali, “Ki sikamañi so ezeza zeo?”

¹⁴⁰ Se nili, “Mwahali mwani, Na bulezi kuli Ne ni si ya sepahala hahulu.” Kasamulaho Amano taha, mi Na bata ku ikoma. Isiñi kulibeleda kufitela ushwa, ni kutuhela kuli muprisita a ku tapise. Mu kenise mioyo ya mina!

¹⁴¹ Kono, mwabona, ne ba li zwisize mwa Linzwi la kulaela, ni ku li beya mwa mazoho a lituto za ipangezi fela mutu, kutisa masheleñi mwa keleke, kakuli ba talimela fa lika za lifasi, keleke ya lifasi, mata amatuna mwa lifasi, mata a linaha. Kono Mulimu utalima kwa Linzwi la Hae. Mi linzwi kaufela le li shutana ni Linzwi la Mulimu li fosahalile. Kuya ka mo Ni zibela, ki Linzwi kamba kutokwa. Eeni, sha. Eeni, sha.

¹⁴² Na ka ya fela kulibana ni Mutomo. Na ka luba-luba lika mwa liemba emba. Na ka eza cwalo. Hakuna sa na ka eza sesiñwi, haiba Amosi na ka bateni fa kacenu. Hakuna sa na ka eza sesiñwi, kakuli, muhupule, ki mupolofita wa niti wa Mulimu, yoo Linzwi litaha ku yena. Hakuna sa na ezize kwanda kukutela kwa Linzwi. Hakuna taba kamba Mapentekota kaufela mwa naha neba kopani hamoho ku yena, bali, “Muñaka, Amosi, lu lumela kuli wena u mupolofita, kono u zwile mwa Linzwi. Lu bata ku ku otolola hande.” Na ka ina ni Linzwi. Hakuna sa na ezize, kakuli ki mupolofita. Na sa tokwi kutwano ya bona. Una ni Liñusa la kufa. “Mi kaufela ba Ni file Ndate ba ka taha ku Na.” Mi uka

kutaza Linzwi, mi uka Li kutaza inge fela mo ne Li ka bela mwa Biblele, mi kabakaleo ne lu ka mu hana. Yeo ki niti.

¹⁴³ Hakuna taba kamba Ikaba sikamañi, Linzwi la Mulimu litahanga kwa bapoloftita, toloko ya bona ya Linzwi, yona toloko ye lukile.

¹⁴⁴ Isilaele kamita na zwanga mwa nzila, mi Mulimu na ba lumelanga mupolofita ni lisupo ni ze komokisa, kuli litoloke Linzwi lani. Mi kana na zibile cwani? Na ize, “Haiba mupolofita yo a bulela, mi ku ka ezahala cwalo, konakuli yeo ki niti.” Na pakile bapoloftita ba Hae, kuli ne ba lukile.

¹⁴⁵ Jesu naize, “Ya lumela ku Na, misebezi ye Ni eza uka ieza ni yena. Se mu ka si ziba. Lisupo ze lika latelela baba lumela.”

¹⁴⁶ Mi kana bakona cwani kuipapata kuba mupolofita wa Mulena kono inge ba latula Linzwi luli la Mulimu? Kana mutu ukona cwani ku kolobeza ka libizo la “Ndate, Mwana, ni Moya o Kenile,” malumbatina ani, mi a latula Libizo luli la Jesu Krete, kanti hakuna Liñolo mwa Biblele le li yemela lituto zeo? Na kona kuba ya buhali ni ya sabisa, kono seli nako ya kuba cwalo. Ki yona Niti.

¹⁴⁷ Kana batu bakona kuipapata cwani kuli ki Bakreste kacenu, ni kumatela kwa lika kaufela, mi basali ni milili ye kutilwe, ni kutina tuputula, ni kuzuba makwai, ni ku matela kwa kubuha maswaniso, mufuta kaufela wa ponahazo ya kale, ni kuzwelapili cwalo? Mu ni bulelela kuli wani ki Moya o Kenile? Usike wa ni bulelela zeo. Wena, uka eza kuli Mulimu akule mwa mba, haiba kukona kuba nto ye eziwa cwalo. Eehe. Na sepa mwa utwisisa. Mu ipiza, kuba zeo, ku kona kuba cwani nto yecwalo? “Ka miselo ya bona ba zibahala.”

¹⁴⁸ Na ka nyema ni ku nyaza musali kaufela ya kutile milili. Kana na ka eza cwani sika kaufela? Ki mupolofita. Mi lani kona Linzwi. Na ka bulela kuli, “Mina, bo Jezabele!” Na ka ba nyemela. Kiñi? Ki mupolofita. Una ni kuina ni Linzwi. Yeo ki niti. Mu nahana kuli ne ba ka tuhela? Batili, sha. Ne ba kali, “Ki mufitelezi wa tumelo. Ki ya maswe hahulu sina Paulusi wa kale yani mwa na bezi, mwa Biblele, ya toile basali.”

¹⁴⁹ “Mina, sikwata sa baikanyisi, baba ipiza Bakreste. Hakuna taba kamba u lika kupila cwani ka kukena, zeo halina sa kueza ni sona. Haibile fela u latuzi Linzwi la Mulimu mi ha u zamaeleli ku Lona, u muezalibi, ya si mulumeli,” kona sa na ka bulela. Na si ke. . . Kubeya, na ka yendeka silepe kwa kota kaufela. Na si ke ku utwela butuku kusiya sika. Ki mupolofita, mi yani kona nzila ya mupolofita wa niti. Ne ba ka ina ni Linzwi lani hakuna taba kamba ki mañi. Haiba ki maa bona kamba ndata bona, hakuna shutano ni yekana. Jesu na ezize cwalo. Mane na sa koni nihaiba ku mubiza kuli ima; na si cwalo. Na li Mulimu. Mulimu haana mahe. Ha ne ba kaeza cwalo, konakuli ndata He ki mañi? Uh-huh, uh-huh.

150 Na ka panca ni ku ba nyaza. Na ka nyaza kopano ifi kaufela, kakuli hakuna nihaiba iliñwi ya zona ye yahilwe fa Linzwi. Ha ni fumani ni yeñwi ya zona. Mi ba sa ikopanya fela, ba lwanisa Linzwi ona fani. Kona kuli ku konahala cwani. . . kuli mupolofita a fuyole se si nyazizwe ki Linzwi? Ibo, ha lati kueza cwalo, kuli autwise muzwale wa hae bumaswe, kono niteñi una ni kueza cwalo kakuli ki mupolofita. Mi ki mutala wa Linzwi la niti la Mulimu, mi ha zwi ku Lona, ka mukwa ufi kaufela; mulao fahalmwa mulao, ni mubamba fa halimwa mubamba. Mwabona se Ni talusa? Nzila ya mupolofita wa niti.

151 Ki babakai baba kali, “Mulena, Ni lakaza kuli kambe No ka ni eza mupolofita?” Ha ezi cwalo. Batili. Ha ezi cwalo.

152 Na ka nyaza kezo kaufela ye sina buiswalo ya likeleke, likwata za mikiti ya bunko ze ni lika ze kaufela ze ba nani, mikiti ya makadi, milalelo ya malyalya. Na ka nyaza mañi ni mañi wa bona. Na ka ba omanya ku ba kutiseza kwa lihele ko ne ba zwelela.

153 Munahana kuli ne mu ka mu amuhela? Batili. Keleke kacenu ne i si ke ku mu amuhela. Pentekota ne i ka mu amuhela nji? Kihande, na ka kena mwateni, ni kubulela kuli, “Mina bo Jezabele baba kutile milili, kana ha mu zibi taluso ya SA BULELA MULENA? Atahe kwanu ni ndelesi ye kakatezi fa litalo cwalo, kana ha mu zibi kuli muna ni mulatu wa kueza buhule zazi ni zazi ni mianda anda ya baana?” Seo kona sa na ka bulela.

154 Mu li, “Kihande, musi wa kale wani! Mucembele wa sitenda yani, ya bonahala mubala wa buseta, amu mu leleke fa katala fani. Ha lu boneni, mina ba katengo ka basepahali, madikoni, amu mu lelekise azwe fa.”

155 “Kihande, mina sikwata sa baipi baba zielehile.” Kiniti. Amosi kona mwa na ka ba bizeza. Mi muipiza kuli, “Lu ba . . . Lu ba sikwata se. Lu ba sikwata *sani*.” Mina mu ba diabulosi, ndata mina, kakuli ki yena ya latula Linzwi.

156 Muli, “Ni bulezi ka malimi.” Mi kipeto mu kuta milili ya mina? “Kanya ku Mulimu! Haleluya!” Mi Bibeles iize, “Ki—ki nto ye swabisa—ye swabisa, kuli musali a lapele ni toho ya hae i beuzwi milili cwalo.” Mi u ipize kuli u Mukreste. Maswabisa ku wena. Hohobela mwa lilulu kokuñwi, ube hande ni Mulimu.

157 Uapala tuputula to tu kama too, ni kuzwela fande mwa patelo, wa ikotolola cwalo, ha u ziba hande mi kihande usweli kueza boozwa ni baana baba mwanda zazi ni zazi. Naize, Jesu nabulezi cwalo, “Kaufela ya talima musali ka ku mu lakaza u sa mu bukile kale.” Ki yena ya iponahalize ili yena, mi u ezize cwalo mwa . . .

158 Koo, mina, mu shwile kwa lika za lifasi. Mu zuhile ku zeo, sina ha Ni bulezi, kwa makalelo. “No ka fetula toho ya hao mwa maswabi. Meto a hao na ka ba busisani bakeñisa nto yemaswe

ya sibi yani, kufita kutalima basali ka ku ba lakaza. Mina basali baba ezanga nto yecwalo mi muipiza kuli mu Bakreste.” Zeo kona za na ka ku bulelela. Ni lika kunga Manzwi a hae kakusasana cwana. Akona kuba Manzwi a hae. Kakuli, yena, muhupule, ki mupolofita wa niti. U lukela kupila ni Linzwi lani. Uh-huh. Ni sweli fela kubulela Manzwi a hae. Ku felile. Kakuli, ha ne mu ka mutisa, ki yena Linzwi. Kanti, ki le fa Linzwi, Kasibili. Mi hakulata haikoni kuba muuna yani, kono u utwile Linzwi la hae, kakuli na kaba ni Linzwi la Mulena.

159 Tuto kaufela ya ipangezi mutu, u ka i nyaza, zecwale ka kolobezo “ka libizo la Ndate, Mwana, Moya o Kenile.” Na ka nepela lika zeo kukutela kwa Kuyakuile. Na ka li nyaza, kuli kusike kwaba neba munko wa zona okona kusiyala. Eni, sha.

160 Ki babakai, ba mina, ki babakai mwa keleke kakusasana cwana bene ba ka mu amuhela ka zeo?

161 Kona kuli bona, sona sikwata sa Libizo la Jesu se, nebaka—nebaka bulela kuli, “Oh, lu ka munga ka sani.” Mi cwale kopano ya mina, na ka mi omanya inge mu mutalimezi. Yeo ki niti. Bahame ba mina baba kutile milili, mi mina mane inge mu li tuhela ona cwalo. Yeo kiniti. Baha ndate bamina, mo ba ezeza ni kuba ni likezo zeñwi. Yeo ki niti.

162 Batu babañata ba bulela kuli, “Kinto yende kuba mupolofita.” Ki cwalo, haiba u itukiselize kulekisa kaufela kwa lifasi ni kupila ni Mulimu hamoho cwalo ni Linzwi la Hae. Hmm.

163 Batili, halukoni ku mu amuhela ka mukwa ufi kaufela, zeo ki likopano zaluna kacenu. Kaniti ne lu si ke kuba ni sa kueza ni yena.

164 Muteeleze ku yena ha li omanya. Ki hali, “Yena Mulimu yaswana yo mu ipapata kulumela, U ka mi sinyu.” Ki sikamañi se mu ka eza ka zeo? Yena Mulimu yaswana yo Pentekota alumela ku yena, kuzwa mwa likezo ze sina buiswalo ni lika ze ba eza ni ku lumeleza ku ezahala, yena Mulimu yaswana yani uka tisa katulo fahalimwa likopano zani. Yeo ki niti. Ona cwalo fela Amosi mwa na ba bulelezi.

165 “Oh,” se bali, “luna ni Abrahama. Luna ni—luna ni se. Luna ni mulao. Luna ni baprisita. Luna ni bapolofita.”

166 Oh, muzwale, meeto ani aba busisani hana nza ba talima, ni ku katatelisa Linzwi lani ku bona. Eeni, sha. Luli. Ne ba si ke ba mu amuhela. Batili, sha. Na ize, “Ba ka ba sinyu ka lituto za ipangezi mutu.” Kona sa na ka mi bulelela kacenu. Na ka bulela zeswana sina mwa na bulelezi kwani. Ki hali, “Yena Mulimu luli yo musweli kuyahela miyaho ye, mwendi mane mulifa ma dollar aeza lule lule, tona tushandi luli to musweli kuyahela Jehova, yo muipapata kuli mwa lata, yena Mulimu yaswana yoo uka mi sinyu kakuli muhana Linzwi la Hae.”

167 Kona mo kuinezi ni kacenu! Yena Mulimu yaswana yoo America aipapata kusebeleza uka tisa katulo fahalimwa naha ye ni ku iyundisa. Ni sepa seo sa kena luli ka butungi kuli musike mwa si mbwinja. Yena luli yo mubulela kuli mwa mulata, mi ni lituto za litapelo ze mu ikezelize, ni bupilo bwa ku saipuluka bo mukeni kubona, kwahule ni Linzwi la Mulimu, li ka mi sinya zazi leliñwi. Sani ki kuli SA BULELA MULENA KISONA. Hakuna zeñwi ze siyezi ku bona.

168 Mu zamaelele ni Linzwi! Mukutaze Evangeli ku bona; kusila naha; ku ba bulelela Niti. Bakutazi ba kanana ni kuhuwaka, ni kuzwelapili cwalo. Baana ba nyaza. Likopano za mi kasheza kwande. Basali ba nyunga litoho zabona, mane ha ba lumelezi milili yabona kuli ihule, mane habalati. Ba apala liapalo zabona ka kuswana fela, mwaha ni mwaha. Kuswana fela sina kusela mezi fa mukokoto wa pato. “Mi muipapata kuli mulata Mulimu cwalo?”

169 Na ize, Jesu naize, “Mu ngile lizo za mina mane ni kufeza mata Liatelo za Mulimu.”

170 Kona nzila ya mupolofita wa niti yeo. Mwabona? Ha ki nzila yebunolo. Ha ki seo mutu kaufela a nahana kuli kona mo ku lukela kubela.

171 Kutulaka mwahalimu ni fafasi ni kuhuwa, mañi ni mañi inza ku nata fa liheta, kona kuli seo ki sisupo sa kuli ha u mupolofita wa niti. Seo ki silisiñwi sa lisupo za kuli hauna so bulela kuli una sona.

172 Ki lili fo ne ba mu nata-natezi fa mukokoto, ibo ne bana ni silepe sene si kona kulema? Sikamañi? Na ka sikuluha ni ku ba nyaza. Kiniti. Nasike kunata fa mukokoto wa Amosi. Ne ba si ke kunata Elia fa mukokoto. Na si ka yemela lika zecwalo zeo. Batili, sha. Na ba bulelezi Niti ya Mulimu. Mi haiba Lihalimu ki lelituna luli, mi ili kona ko luya, mi haiba lu palelwa ku zamaelela ni litaba zenyinyani, lu ka yo kona cwani kuzamaelela ni Moya wa Kwani? Lu swanela kuzamaelela ni Linzwi. Yeo kona nzila ya mupolofita wa niti. Ni ha i ka mu pazaula mwa liemba, ka ku bulela Cwalo, eeh, una ni kupazaula naha mwa liemba, ka Lona. Yeo ki niti. Kono ki yona nzila.

173 Na ka li bulela. Oh, mawi! Mwa ziba sa na ba bulelezi? “Lilata lelituna,” haiba mulemuha fa, na ize, “haliyo mwa muuso wa hao, li ku wena.” Sani kona sa na bulezi. Eehe. “Lilata mwa keleke, mufuta wa bulapeli wa bulapeli bwamina, kona sene si tizize butata.”

174 Libaka leo swalisano haisweli kutala lifasi kacenu, ha ki kabakala swalisano. Ki kabakala keleke. Ki kabakala sicaba. Kacenu baipiza kuli ki Bakreste. Ba opela sina Mangeloi. Manzwi a otolohile, mi ba bulela ka bukwala luli, mane inge kuli ki Manduna a mangeloi; ni ku sa lumela Linzwi la Mulimu, inge

madimona. Yeo ki niti. Kuopela sina Lingeloi lelituna, kutina inge sikamañi se Ni sa zibi, ni kulatula Linzwi la Mulimu.

175 Muuna, mukutazi fa katala, ya ka yema fani ni kubizwa kuli Dokota, Revurende, ni ku mubuza kuli, “Kana Bibebe ibulezib kuli kolobezi ibe ka ‘Libizo la Mulena Jesu Krete,’ kamba, ‘Ndate, Mwana, ni Moya o Kenile?’” Mi uka seha inza ku talimile ni kunga, “Ndate, Mwana, Moya o Kenile.” Mi u ipiza kuli u mwan’a Mulimu?

176 Basali ba ziba kuli Bibebe ya ba hanisa kueza lika zeñwi, ni kukuta milili yabona, ni kueza likezo za lifasi, ni kutina litino za butanya ni zeñwi ze cwalo, mi ba kana ba liezanga kamita, kupale kumane; ni kubulela ka malimi, ni kutulaka-tulaka, ni kuhuwa, ni kuba ni katengo ka likalibe ze hulile, ni tutengo twa kuluka liapalo, ni kuluma bahasanyi ba linzwi kwa simu. Se ibile munko omaswe mwa meto a Mulimu. Mi, SA BULELA MULENA KISONA, Uka sinyia lika zeo kaufela. Uka eza li sinyia.

177 Ha ki nto yebunolo, kono kona nzila ya mupolofita wa niti yeo. Ku Li omanyaza kubona, ni ku Li bulela kamba La holofaza kamba nee.

178 Joani neli mupolofita wa niti. Na ize, “Silepe se si yendekilwe kwa mubisi wa kota.” Yeo kona nzila ya bona. Luli.

179 Butata bu ku yena. Kuopela sina Mangeloi, kubina inge madimona kulo kwanu, kabinelo, kutundanisa lika, kupabala makadi, kulakaana ni limota. Mapentekota, kuya kwa libaka za kuitabisa, mikiti ya maswaniso a tezi kubona. Sibaka kaufela, mufuta kaufela wa papali ya kale ni zeñwi kaufela, ni kuzwela teñi kwani, ni kulakaana ni lika zeñwi kaufela, ni kuipiza ili bona kuli Bakreste, ni kuzwela pili kuhuwa, ni kubulela ka malimi, ni kuamuhela kutapa kwa mahutu ni kuca mulalelo.

180 Kiñi, ki—ki, “Sina nja mo i yela kwa mataza a yona,” mupolofita naize, “ni bona ki mo ba ezeza.” Haiba lika zeo neli za lifasi, ne li na ni kulelekiwa kuwena, kiñi zo kutekela ku zona hape? Kiniti. Fande fa mikwakwa, kuminyauka, ba li biza kuli, rock-ni-roll, kukuta milili, kutina tuputula. Oh, mawi! Baipiza kuli ki Bakreste. Kana mwakona . . . Batili, mbweshwa Ni si ke na bulela cwalo.

181 Kona ha Ni ba nyaza. Haiba Ni ka pila ni Linzwi *le*, haiba Linzwi *le* litaha ku na, Ni ka pila ni Linzwi *le*. Se kona se si taha ku na, lina Linzwi. Ku li nyaza!

182 Kuipapata ku etelelwa ka Moya o Kenile, ni kueza lika ze cwalo. Kana mwakona kunahana musali, ya zamaiswa ka Moya o Kenile, atuhele kuli milili ya hae ikukulwe, kanti Moya o Kenile luli wa li nyaza zeo? Konakuli ki Mutu wa mufuta mañi Moya o Kenile? Kana mwa kona ku nahana cwalo?

183 Kana mwakona kunahana kuli mukutazi na ka yema fa katala, mi mutu kaufela ya mu swabisa kuli a mu bonise

sibaka silisiñwi mutu kaufela fakile a kolobezwa kuitusisa malumbatina a “Ndate, Mwana, ni Moya o Kenile,” ni kuseha inza ku talimile mwa pata ni ku ku biza kuli u lyangani, ka ku kolobeza ka Libizo la Jesu Krete, ni kubulela kuli u zamaiswa ka Moya, mane ni kubulela kuli una ni Moya o Kenile? Kana Moya o Kenile uka latula Linzwi la Hae Tota? Batili, sha. Uhuh. Kana mwa bona? Ni sepa mwa utwisisa.

¹⁸⁴ Ha ni zibi kuli nako yekuma kai. Kubifa kokuñwi kwa kona ku ni katanyeza. Kono, kufitela liezahala, Ni kana ni yena ona fani ni Linzwi. Ha Ni ka yo ku katanyeza kwa Katulo, Ni ka yo yema bukaufi ni Linzwi lani. Sani kona se Ni lumela kuba sa Niti.

¹⁸⁵ Batili, ha muezi lika ka mukwa o cwalo, mi ni kuba ni Moya o Kenile. Ne ni ile ku musala mukutazi nako yeñwi, ali kuina fani ni ndelesi ona cwalo, na bonahala bumaswe.

Mu li, “Hauna litukelo ni zekana.”

¹⁸⁶ Ni na ni tukelo. Lani kona Linzwi. Ku Li kutaza fela kaufela. Mu fitelela lika zeo, bakutazi babañata hahulu ba sisali, kakuli habana mayemo a kuli- . . . Mwendi mane ha u si ka bizezwa ku kutaza, ka kukala. Eehe. Kono mutanga wa niti wa Mulimu uka ina hande ni Linzwi lani. Kiniti.

¹⁸⁷ Musala mukutazi ali kuina fani, inza kamehile mwa ndelesi, ni masikiyo inza lepelela cwalo, ni mipende kwa meto, ni milili yemikuswani yekutilwe. Kanti, Mulimu u nyaza taba yateni kaufela kuba masila. Mi ni kubulela kuli una ni Moya o Kenile?

¹⁸⁸ Ne ni sweli kukutaza kwanu kwa Phoenix, ha ki kale hahulu, fa taba yecwalo, mi musala mukutazi ali kuina kwa katale, ni iliñwi ya mukukulelo wa milili ya bashimani ikamunzezi mwahalimu, mi ni ndelesi ya na palelwa neba kutiba kakoci ka hae ka mwahali kubohala. Na palelwa ku kubama ka mañwele. Mwendi ma inci amane kamba aketalizoho fahalimwa mañwele, fani; inza tulaka tulaka cwalo, asweli kuetelela mwa lipina. Na li bulela katata luli mo ne Ni konela. Kakuli, haana ku ni mema kwateni hape. Ha ni kulubeli cwalo. Kono wa ziba ze lukile ni ze fosahalile. Ha Ni ka yo yema mwa Katulo, haliyo mwa mazoho aka ni kamuta. Mi ni ikela kusili ni kubulela kuli. . .

¹⁸⁹ Muuna, ya ipiza kuli ki muluti, ye Ni sa buleli kono ha ki ya cwalo, na bulezi zazi leliñwi, fapila balikani baka babañwi kwa muleneñi omuñwi o Ni bile ku ona. Mwa ziba muzwale. Mi muzwale yo akena. Ki hali, kihande, mi ali, “Ne luna ni Muzwale Branham kwanu hañwi.” Muleneñi omuñwi, ni kuya kwa Wiko. Mi muuna yo ali, “Oh, Muzwale Branham ki muuna yomunde.” Mwabona? Na ziba hande kufita kubeya sika kaufela fa mukwa. Ali, “Muzwale Branham, kono musike mwa teezeza kwa matepu a hae, kakuli a ka ku lyanganisa.”

¹⁹⁰ Mi nekuna ni alimuñwi w balikani baka inza yemi fani, ali, “Fa muzuzu fela, sha! Ne ni lyangani kufitela Ni *utwa* matepu.”

Eehe. Yeo kona shutano. “Ne ni sa utwisisi kuli Mulimu ya kenile na tuhela cwani lika ze cwalo, sina mina kaufela mo mu ezeza.” Eehe.

¹⁹¹ Mutu ya swana, yomuñwi yali ni yena, na yemi fa sibaka sesiñwi ha ki kale hahulu, ali, “Muzwale Branham ki mupolofita. Wa kona kulemuha lika. Ni lika ze cwalo. . . Kono,” ali, “cwale, musike mwa teezeza kwa Tuto ya hae, kakuli ha si ka luka.” Bulyangu, mubulelelo wo sina likute sina wo!

¹⁹² Kana hamuzibi kuli haiba ki. . . Ha ni mupolofita. Kono haiba Linzwi la Mulimu ki la niti, Li tahanga ku mupolofita. “Linzwi la Mulena nelitile kwa bapolofita.” Ki bona bene ba toloka Linzwi. Mi, mwa bona, ha mu. . .

¹⁹³ Mane ha si utwahali hande, ka kuipata kwa mulaho wa kopano yeñwi cwalo yenyinyani, leliñwi la mazazi ani lika luba ni kubupa, ni kushwa mwa lihele.

¹⁹⁴ Kono Linzwi la Mulimu lika ina kuyakuile. Fahalimwa Licwe lani Ni ka yaha sepo yaka kamita, fa Linzwi la Mulena. Lika zeñwi kaufela ha li tibe. Haiba Ni latehelwa ki mulikani kaufela, lika zeñwi kaufela, silikani saka si ku Kreste.

Sepo yaka i tomilwe fela
Fa Manzwi a Jesu ni kuluka;
Kufela ze tibela moyo waka halizwa mwa nzila,
Kona kuli Uba sepo yaka ni maino.

¹⁹⁵ Fani tobolo yani hane i pancize zazi leliñwi mi Na bona. . . Ne ni hupula kuli Ni shwile. Ne ni bile ni maikuto a kozo. Na talima kwa ni kwa. Na hupula kuli, “Kihande, se ki sona.” Ki bunde mañi bo kopano ikona kueza ka nako yani? Ki bunde mañi bo kopano ikona kueza na kanti? Ni ka tokwa ku yo yema kwa buse bwa katulo ya Mulimu, ku yo atulwa ka Linzwi *le*.

¹⁹⁶ Ni ha Ni kona kucisa, ni kusikama, ni kufutula, ni kuaba fahali, batu babañata, kono Ni sepa kueza cwalo, kuli ni be ni munjeke wa luli mwani, wa Linzwi la Mulimu, mi teñi ni bupe moyo oliba kwa Kuyakuile. Yeo ki niti. Mulimu a li beye mwa mazoho a Hae ni ku li bupa kuba mwana ya utwela.

¹⁹⁷ Kana kukona—kana kukonahala cwani kuli mutu, ya zamaiswa ka Moya o Kenile, a eze lika ze cwalo? Kamba, musali ni Moya o Kenile, a eze lika ze cwalo? Batili. Yena u kenile. Mi haiba Bupilo bwa Hae bu ku wena, uya swana. U kaba fela sina Yena.

¹⁹⁸ Isilaele, sina luna, hane lu hupula kuli kakuli ne ba fumile ni lituso za bona ku babañwi, kuti neli Mulimu ya na li lumeleza. Cwale, mwa ziba, lu nahana cwalo kacenu.

¹⁹⁹ Ne ni ambola ni batu kwanu ha ki kale hahulu, kwa hotela, mazazi nyana afitile, baana babatuna mwa likwenda za bulapeli. Mi se bali ku na, “Mulimu u paka kuli Una ni luna. Kiñi, ne

lu hulile ñohola, Muzwale Branham,” Ni libezi kuli neli mianda anda ye mikai, sina cwalo.

²⁰⁰ Se nili, “Yeo ha ki nako neba yekana ya ku lumeleza.” Uh-huh. Yeo ki niti. Zwelopili ya butanya, ku ekelizwe ñohola, mwendi ka lipesenti ze mashumi amalalu; kana seo si bonisa kuli Mulimu nali ni buhule? [Kopano ili, “Batili.”—Mu.] Uh-huh. Uh-huh. Uh-huh. Luli. Huh! Kañi yani ha ki yende. Batili. Hamukoni kueza cwalo. Batili, sha. Mulimu uyemi ni Linzwi la Hae. Mutu ufi kaufela uka yema ni Linzwi la Hae, haiba wa sepahala. Ku lukile.

²⁰¹ Ne ba hupula kuli, kakuli nebana ni silikani! Cwale, fa, lu ka kena mwateni, fa nako nyana fela, fa litaba za muuso. Naha ya luna i hanile Linzwi la Mulimu, inge fela Isilaele mwa na ezelize. Ne ba hanile Linzwi la Mulimu, ni sicaba sa bona, baprisita ba bona, ni baplofita, ni babañwi cwalo, basweli kuplofita bunde ku bona. Mi bona. . . Ki sikamañi se lukona kueza kwanda kuplofita ka mafosisa, kakuli za shutana ni Linzwi! U shwile. “Naha ya luna, ye lateha, ye itingile fa. . . kutwisiso ya luna ya bashemi ba luna ba kale.” Kona kuli amukutele ku zene ba nani. Uh-huh. Kiniti. Luli.

²⁰² Isilaele neli naha yetuna. Mutalime bashemi ba bona ba kale, kono Mulimu na si ka ba pilisa. Yena muplofita wa kale wa sitenda yani nasweli ku nepela Linzwi ku bona, mi za ezahala ona cwalo fela mwa na bulelezi. Mubale litaba za mina za kale fa mi mubone haiba ha ki niti. Ne li tilo ezahala ona cwalo fela mwa na li bulelezi. Mi a ba nyaza, ibo, bona inge ba yemi fani, ni baprisita baba kenile ni liapalo ze kenile, kufafaleza ona *fani*; mi ne ba sa shenyi lizoho, neku *le* kamba neku *lani*, kakuli neli nto ye *cwalo*, sizo kamba nto yeñwi.

²⁰³ Jesu naize, “Mina mu ba ndata mina, diabulosi, ni misebezi ya hae mu ka ieza.” Ba Mu nga ni ku Mu atula, ni ku Mu paheka fa kota, ni ku Mu bulaya. Luli kiniti. Mulimu a Mu zusize hape. Eeni, sha.

²⁰⁴ Batili, ne ba sike. Nelu sike lwa lumela Amosi kacenu, kutokwa ni hanyinyani. Mi kacenu lu ezize silikani. Luna ni se lu biza kacenu. . . Lu nahana kuli ki Mulimu ya bulela kuli “li lukile,” kakuli likopano zaluna ni—ni kamukana li zamaya mo li zamaela. Lu nahana kuli kona za “lumeleza” Mulimu zeo. Mwa ziba, ne ba ikopanyize, Na lumela, mwendi ma milioni a liaka tu kaba sili milioni cwalo a Baipanguli. Mi Bakatolika se ba ile ka buñata nyana. Mwabona? Ba nahana kuli kona taelo ya Mulimu, ka bona kuba ba Katolika. Baipanguli ba nahana kuli ki tumelelo ya Mulimu, bona ka kuba Baipanguli. Huh! Ki bukuba. Ki musili wa tobolo. Ki mufuse wa atomic. Ki buhali bwa Mulimu bo bu ekezeha, kuli bu pance. Yeo luli ki niti.

Mu ni teeze. Ni ka mi bulelela Linzwi la Mulena. Amen.

205 Amu lu talime. Mutalime fa lifasi kacenu. Mutalime naha yaluna. Lu tamahani ni ba U.N. Ki sikamañi se si mwateni? Sikwata sa baba sa zibi za bulapeli. Mi luna, ni bundume bwa ku sa lumeleza tapelo kulapelwa likezahalo li si kanga kale sibaka.

206 Kikuli ha Ni si ka bala fela fa kuli, “Bababeli bakona cwani kuzamaya kwanda kuli ba lumelelane? Mulimu hakuna sa ezanga kwanda kuli A li patulule kwa batanga ba Hae, bona baplofita. Bababeli bakona cwani ku zamaya kusina ku lumelelana?”

207 Kanti, luna ni ba Mohammedan, Buddha, ba ba sa zibi za bumulimu, baba sina bumulimu, lika zeñwi kaufela, ku zona. Mu nahana—mu nahana kuli Mulimu wakona kupila mwa nto yeñwi ye cwalo?

208 “Kihande,” mu li, “zeo, kihande, lu mwa silikani ni bona kaufela. Luna ni silelezo ya kwa Wiko kaufela.”

209 Neba na ni linaha kaufela mwahala bona, mwa silelezo. Kono mupolofita yani naize, “Mulimu uka mi yundisa. Yena Mulimu ya swana yo musebeleza uka mi yundisa, ka bukuba bwa mina.” Na ka bulela nto yeswana kakusasana cwana. Na ka ba omanya, kuzwa kwa Ndu ye Sweu ku yo punya kwa litema la babotana. Luli na ka eza cwalo. Na ka li omanya, ni Linzwi la Mulimu. Luli na ka eza cwalo. Yoo ki yena mupolofita wa niti.

210 “Lu talime, likeleke. Oh, ki luna keleke yetuna ye kenile ya Roma ya Katolika!” Ibulezi, mwa Bibeke, kuli ukaba LIHULE.

211 “Luna lu bashemi ba kale, likeleke za Baipanguli, kaufela zona li kopani hamoho, mi abiza kuli . . . ibizwa kuli Katengo ka Likeleke za Lifasi.” Mahule ba LIHULE, Bibeke iize kale. Ona cwalo kona mo I bulelezi. Uh-huh. Mi ibo lwa nahana kuli, “Mi cwale likeleke kaufela za zamaelela hamoho.”

212 Bo. Collins, mulikana ka, muzwale yazwa kwa California, kamba, kwa Arizona kwani. Siz-. . . sa mina za mina . . . Pit, [Muzwale Neville uli, “Elmer.”—Mu.] Elmer. Se nili, “Kihande, Ni sepa kuli uyanga kwa keleke yeñwi yende ya Methodist.”

213 Ali, “Ni zwile ku yona hane ba ikopanya kwa Katengo Ka Likeleke kulo kwani.”

214 Se nili, “Mulimu aku fuyole. U fa kaufi ni Mubuso, muzwale.” Uh-huh. Eeni, sha.

215 Lituto za litumelo, liitingile fa tutengo ni batu, mi ni tuto ya bona ya ipangezi mutu, ni kusiya Linzwi la Mulimu. Se lutokwa ki mupolofita kacenu, ya ka bulukutisa Linzwi lani mwateni. Yeo ki niti. Eehe.

216 Bona, banga ni buiketo ni maipato abona. “Oh, lu kopani. Luna, Mapentekota, luli, lu ikopanyize kwa Katengo ka Likeleke Za Lifasi, kakuli mwahali mwani luna ni kopano. Lu ka ba koma.” Inge musali yaya kwa sibaka sa manwelo a bucwala, kuli a kolwe ni muuna hae, kuli a mu winele ku Mulimu. Kuswana

fela inge muuna ya zamaya ni musala hae, mazazi a, kwa sibaka sa manwelo a bucwala, kuli a kolwe, kuli a mu winele ku Mulimu. Bukuba! Muinele kwahule ni siaka sa diabulosi.

217 Mi sika kaufela ha si latula Linzwi lani, Na si lwanisa. Sani si ni tiseza kulwanisa kopano yeliteni kaufela, kakuli li lwanisa Linzwi. Si lukela kueza mulumeli kaufela aikutwe cwalo. Huh!

“Kihande,” ba li, “kono, muhupule, luna ni . . .”

218 Ni na ni kaemba kakatuna mwa mutende, kuna ni yana ni lumezi yazwa kwa Arizona, ka moo mupatriareka wa *Kuli-ni-kuli*, zazi leliñwi, bali, “Pope John wa bu Twenti-Tuu,” kamba ba mu biza cwani kaufela, “nana . . . Ki muuna yomunde. Ki yena muuna fela anosi yakile abulela ka za ku tamahanya likeleke, Bakatolika ni Baipanguli, hamoho.” Ali, “Hakulata halikoni kutaha mwa mazazi a luna, kono, myaha ye fiftini kamba mashumi amabeli, ikaba cwalo fa.”

219 Na hupula kuli, “Mushimani, wena kakuba mupatriareka, wa polofita, mi ha u zibi.”

220 “Se li manzibwana kufita mo lu nahanela.” Mutangana ya na ni ñolezi, na ñozi fa likepe la fahalimu, “Se li manzibwana kufita mo lu nahanela.” Na sweli kuteeleza kwa matepu, ni yena. Eeni, sha. Ki hali, “Seli manzibwana kufita mo lu nahanela.” Ali, “Muzwale Branham, kana no si ka bulela se, myaha ya kwa mulaho?”

221 Se nili, “Luli.” Eeni, sha. Li ka ezahala, kakuli ki Linzwi la Mulena. Lina ni kuba cwalo. Luli. Eehe.

222 Ba li, “Kihande, yena mupatriareka ya kenile yo, kana ha u sepi kuli ulukela kuziba nto yeñwi ye cwalo?” Batili, sha. Haiba u latula Linzwi la Mulimu, mutalime ku Lona cwalo, hakoni.

223 Hanina taba kamba ki ma pope babakai, bapolofita, ni bao kaufela bo muna ni mwahala mina. Haiba u zwile kwa Linzwi, u zwile kwa Linzwi. Yeo ki niti. Kana Mulimu ukona cwani kufuyola nto ye cwalo, haibile fela ba latula Linzwi la Mulimu? Kana Ukona ku fuyola cwani sika kaufela kwanda Linzwi la Hae, sika se si shutana kwa Linzwi la Hae? Kana Uka Li latula cwani?

224 U kona kufuyola cwani kansa ye sweli kukuca? Kana ukona kufuyola muhala wa—wa—wa malaiti o sweli, mu li, “Oh, ni swale mi u ni cise?” Zani likona kuba bukuba.

225 Kana Mulimu ukona kufuyola cwani sika kaufela se si lwanisa Linzwi la Hae? Kacwalo mukutele kwa Linzwi! Uh-huh.

226 Mina sishañata sa bakutazi, inge linja za kuzumisa, ki butata mañi bobuli ni wena? Mu zwele kwande ni kulekisa litukelo za kupepwa bakeñisa palica, ku potapota mwa mota ya Cadillac kamba nto yeñwi, kamba muyaho omuñwi, omutuna kokuñwi, ni keleke ya ma milioni dollar amañata. Ni lika zani kaufela sina cwalo, ni kulekisa tukelo ya kupepwa kwa mina, ni kuswaba

ni kusaba ku kutaza Linzwi la Mulimu kwa kopano ya mina. Muli, kikuli ha mu ikutwi kuswaba? Mi uipiza kuba mutanga, mupolofita wa Mulimu, ulekisa tukelo ya kupepwa kwa hao kwa busafa bwa lifasi. Ki sikamañi se mu ka ndondola? Zeswana sina Esau mwa na ezelize. Oh, ha ki maswabisa ni ao!

²²⁷ Oh, batili! Mulimu ya kenile ya talima fa Linzwi la Hae, ku Li paka, haikoni kufuyola sika se si lwanisa Linzwi la Hae. Cwale muteeleze. Ni ziba kuli Ni ya ni liyeha hanyinyani, mi mwendi Na mi utwisa butuku. Kono, mutalime, Ni bata ku mi kupa nto yeñwi. Kana Mulimu ya kenile ukona cwani, Yana bulezi Linzwi la Hae ni kubulela kuli, “Cwale, bubeli bwa lihalimu ni lifasi li ka fela, kono Zeo halina kufela, hakuna Linzwi ni lelikana la Lona,” cwale Ukona kunga cwani nto ye shutana ku Yona ni ku i fuyola? Kana Ukona kueza cwani zeo? Mutalime. Wa paka, yena Kasibili. U paka Linzwi la Hae. U bulela se si lukile, isiñi ka bumembala.

²²⁸ Mutalime ku Moabi. Moabi nana ni Linzwi la Hae, ni yena, Moabi. Isilaele nana ni Linzwi la Hae; mi Moabi nana ni mufuta wa bumulimu, ni Linzwi la Hae. Ne ba fa litabelo ze supile, lipoho ze kenile, fa li aletare ze sebene; nombolo ye petehile, sitabelo se si petehile. Mi, kwanda zeo, anga litotolo ze sebene, abulela kuli ne ba lumela mwa kutaha kwa Mwana Mulimu, ni ku li taleka, ni ma mbishopu babatuna. Baituti ba bona kaufela, baprisita ba bona kaufela ni baprista babatuna, lika zeñwi kaufela, ne li yema ni malena bona ni baeteli na hana, ni babañwi kaufela, ni kutisa se ka bulapeli fela ka mo ne ba konela, kushutana ni Isilaele.

²²⁹ Mi nekuna ni Isilaele kulo kwani, sikwata nyana sa bakwenuheli, mo ne si bonahalela. Kono ki sikamañi sene sili kwa Isilaele? Mulimu nali mwa mukopano wa bona. Na sweli kuiponahaza Iliyena, kuli Nali ni bona. Mwabona?

²³⁰ Hakuna taba kamba ki mapatriareka babakai bo ne ba kaba ni bona, mapopu, kamba bao kaufela, Mulimu hakoni kuba ni bona konji Ha itibahaza ili Yena ni bona. Mi ibile fela ba zwile mwa Linzwi la Hae, ni kulatula Linzwi la Hae, kana Ukona kuba cwani ni bona? Hakuna lisupo za Mulimu yapila mwahala bona.

²³¹ Kana Mulimu ukona kuba cwani mwahala ba U.N., kanti bababeli ha ba koni ku zamaya ba sa lumelelani?

²³² Cwale, mutalime kwanu. Kuna ni Keleke ya Kreste, mo ba ibizeza, ku ikopanya ni Mapentekota. Ba Pentekota bali ba lumela mwa kubulela ka malimi. Ba lumela mwa bupaki bwa Moya o Kenile, kubulela ka malimi. Ba bulela kuli ba lumela ku *se, sani, ni sesiñwi*. Ba lumela mwa lisupo ni ze komokisa. Keleke ya Kreste ya ba seha, ili, “Mina sikwata sa likuba! Ani neli mazazi afelile.” Bababeli bakona cwani kuzamaya hamoho haba sa lumelelani? Mi ba ikopanya hamoho. Se ba eza sikamañi? Ba bata buiketo ku yomuñwi ni yomuñwi. Mutuhele lika ze cwalo!

233 Buiketo bwaka bu ku Kreste mi ni mwa Linzwi la Hae, kakuli Linzwi la Hae ki Yena kasibili. Yeo ki niti.

Hakuna lisupo za Mulimu yapila, hakuna ni hanyinyani.

234 Sani kona sa na bulezi Jesu, “Haiba ha Ni bonisi Linzwi, konakuli musike mwa Li lumela. Haiba Mulimu ha buleli ni kupolofita ka Na, ni kubulela ka Na ni kueza ka Na sa lukela kueza Mesia, konakuli musike mwa Ni lumela.”

235 Mi, mutu ubulela kuli ki mupolofita ya lumilwe ki Mulimu, kono ulatula Linzwi? Mulimu abe ni makeke kwa lika ze cwalo! Kana Mulimu ukona kueza cwani zeo?

236 Mutuhele ni buze, ni buze se cwale. Ha—Ha ni zibi fo ni ka bulelela ni mina hape. Zeo li ka itinga ku Mulimu. Ni sweli fela kubeya Sico, sina mwa Na ni bulelezi mwa pono yani ka nako yani, ku Si beya mwa litubana.

237 Mwakona ku ni buza kuli, “Kana Amosi na konile cwani kubona ze ne sa taha?” Kiñi, ne li bonahala bunde.

238 Mutalime. Cwale mutalime fa. Cwale, muteeleze ka tokomelo cwale. Kakuli, Ze kaufela liteni fa tepu, mi Li ya, Li ka ya mwahala lifasi kaufela. Mwabona? Cwale kucwani... Mutalime fa.

239 Ne kuna ni Isilaele. Mikopano ya bona neili mwa buino bobunde kufita mo ne ba bezi. Hakuna ya na ba kataza. Nebana ni bulapeli bwa bona. Hakuna mutu yana bulela kuli, “Ha mukoni kulapela Jehova.” “Zwelapili cwalo,” kwa bulela linaha za bahedeni, “mulapele. Luna ni tumelelano, yomuñwi ni yomuñwi.”

240 Mupolofita yani na boni ka zona. Mwabona? Kona mwa na ka bonela mupolofita kacenu ka zona. Mwabona?

241 “Zwelapili cwalo.” Mi Isilaele ali, “Kihande, ha lu ce, lu nwe, mi lu tabe.” Kacwalo ba amuhela sikwata hamoho ni kuba ezeza lituto za litumelo, ni tutengo, likopano, ni lika zeñwi, ni ku li tomahanya hande. Mi bahame ba bona ne ba pila fela mwa minyaka ni sibi kulo kwani. Mushimani, ba zamaya mwa lipina ni zeñwi cwalo, batinile fela licika, likoci zenyinyani za siliki batinile. Haiba mukile mwabona zeñwi za ikale za—za bona mwa mazazi ani, mo ne ba bonahalela, oh, ki sikwata luli sina mo ba ezeza kacenu. Mane ha ki sikwata, luli, kakuali habakoni kueza cwalo. Eehe. Ni mo ne ba ezelize ni kuzwelapili cwalo; ni malena, ni baprisita, ni mutu ufi kaufela.

242 Jesu naize, “Mu sinyu mandu a limbelwa, mina baipei.” A li bulela. Ni lika ze kaufela ze ne ba eza.

243 Mupolofita yani inza yemi fani, inza talimela fafasi fani, naha yani sina cwalo, ki kabakaleo pilu ya hae ne ipazuhile kuyena. Eni, sha.

²⁴⁴ Cwale, mu li, “Na zibile cwani sene si ka ezahala? Na ka li bona cwani kwapili? Cwani?” Kaufela ne li bonahala hande. Kiñi, ne ba na ni zeñata za kuca. Bana ni zeñata za kuapala. Bona, bana ni likeleke zabona zetuna. Ba sweli kufuma. Masheleñi a lekiwa kai ni kai, mwa munyaka. Kubinela mwa mikwakwa, butanya, ni zeñwi kaufela inge liezahala cwalo, mi ni lika kaufela inge lizamaya hande. Inge fela America kacenu. Mazimumwangala atezi lisheha la masila, basali baba mapunu, lika zeñwi kaufela. Lika kaufela ze mubona ki sileze fela ni sibi. Ha mu lukeli kutalimela fa mazimumwangala, mukwalule fela meeto a mina, mutalime kai ni kai. Basizana, bashimani, baana, basali: kuzuba, kunwa. Bo Jezabele bani inge ba ipiza kuli Bakreste. Mioya ye masila yeipiza kuli ki Methodist, Baptist, Presbyterian, Katolika, ni Mapentekota. Uh-huh. Uh-huh.

Ki kabakaleo meeto a hae ha ana bile amasisani ha talima. Huh! Yeo ki niti.

²⁴⁵ “Kaufela zona libonahala hande. Mukona cwani ku li pilisa? Haiba luka eza. . . Cwani? Kucwani? Mutalime fa. Kihande, luna—luna ni milioni hape. Luna—luna ni. . . Luna. . . Miyaho ya luna ki, oh, likeleke za luna ki zetuna hahulu, luna ni kuyaha likeleke zenca. Kihande, luna ni masheleñi amañata hahulu, ha lu zibi sa kueza ni ona. Kiñi, lu yahile fela libaka zende mwa—mwa naha. Likeleke zetuna ku zeliteni, ki zaluna bañi. Mi lu sa na ni masheleñi amañata. Kana hamuboni kuli Mulimu u lu fuyozi?” Batili. Mu zwile mwa Linzwi la Hae.

²⁴⁶ “Mi, Muzwale Branham, utalusa kuli Mulimu uka sinyo se?” Eeni, mañi ni mañi wa zona.

“Mu ziba cwani?” Amosi, u zibile cwani?

²⁴⁷ Kuswana fela inge dokota ya tatuba butuku. Ha fumana butuku bobuli ku mukuli, wa ziba sa kueza. Wa ziba ze kataza mukuli yani. U ziba butelele bwa zona mo libezi fahule. Mi wa ziba ze ka ezahala. Kona mo kuinezi ni mupolofita, mupolofita wa niti, ha bona. Hanina taba ka se mueza. Ha bona sibi ha si ekezeha, ki kansa ye ca kufeza. Mi ki mwa muzamao o cwalo, mwahala Mapentekota ni babañwi kaufela, ha li koni kukuta. Se li fitile fa siyemo se si pahami. Ba ka shwa.

²⁴⁸ Cwalo kona Amosi mwana kona ku tatubela taba. Na i kopanyize ka Linzwi la Mulimu. Cwalo kona ni yena mupo- . . . mupolofita wa niti ha alafa butuku, ni kubulelela basali, “Musike mwa lika kuya kwa Katulo ni milili ye kutilwe, kanti muziba hande.” Bali ku mina baana, mina baba siyezi, mi mina bakutazi mwa latula Linzwi, ni kuba ni mubonahalelo wa bumulimu, ni kuikopanya kwa likopano, ku picuka taba, kanti inge mu ziba hande. Mu talime fa Linzwi le li swana bapolofita ba niti le ne ba ka talima. Tumelelano ne i bulezi kuli, “Lifu! Kauhano!” Inge fela dokota, wa ziba butuku bwateni. Wa ziba mufuta wa ponahazo ye si nani.

249 Mutalime naha ye. Ha mu bulela kuli, “Pentekota iezize.” Kanti, mane habana ku mi lumeleza kutaha kwa keleke, kakuli mu kutaza kwa basali ka za kukuta milili, mi Bibebe ya li nyaza. U saba kuli uka bulela sesiñwi. . .

250 Kwanu zazi leliñwi, hane Ni sweli kuba ni mikopano, Roy Borders nali, kwa Likamba la Wiko, ba mutisa hamoho, sikwata sa bakutazi, mwendi, oh, Ni sepa kuli mashumi amane kamba mashumi aketalizoho a bona, kone Ni na ni mukopano omutuna. Se bali, “Bo. Borders, Ni bata ku kubuza nto yeñwi.” Ali, “Kana ki niti kuli Muzwale Branham uitusisa Libizo la Mulena Jesu Kreste ku kolobeza ka lona?”

251 Bo. Borders, mutangana ya zibahala hahulu, sina ha mu ziba Muzwale Borders kuzwa kwanu. Ki hali, “Muñaka,” ki hali, “Muzwale Branham, ha zwile mwa likundi, fande, se,” ali, “ha kutazangi. U zwelapili fela kuli ni kulapelela bakuli ba hao. Kona fela za ezanga.”

252 Ali, “Zeo ha ki zona ze Ni ku buzize,” kwa bulela muokameli wa puteho. “Nji cwani?” Cwale, ne ba na ni matepu. Ba ziba. Ali, “Kana u kolobezanga ka Libizo la Jesu Kreste nji?”

253 Ki hali, “Eeni, mwa keleke ya hae tota. Sani kona fela sibaka ko a kolobezanga, mwa keleke ya hae tota.”

254 Ki hali, “Kona cwalo. Kona fela ze Ni bata kuziba. Ha lu mulati. Ha lu lati tuto ye keluhile yeo mwahala sicaba sa luna.”

255 Mi ka zazi leliñwi, fani mulikana ka yomunde, Ed Daulton, na amuhezi liñolo kuzwa mwa keleke ya Baptist. Ki hali, “Lu ku lelekile kuzwa mwa kopano ya Baptist, kakuli u ikenyize mwa ku keluha ka ku kolobeza ka Libizo la Jesu.”

256 Ni tabela kuyema ni Paulusi, “Ku seo lifasi libiza butanya, cwalo kona mo Ni lapelela Mulimu, kakuli ki Linzwi la Hae.” Eeni, sha. Eehe. Oh, luli.

257 Dokota u tatuba butuku. Wa bona fo bu inzi. Mupolofita wa niti uka fumana taba, ka Linzwi. Yena ki sikamañi? Dokota u tatuba butuku bwa hae, ka lisupo. Kana ku cwalo? U talima fa mibonahalelo mi ubona butata bobuli ni mukuli. Wa bona mo li bezi ze ipitezi hahulu, ni kubulela kuli, “Hakuna ze kona kuezahala.”

258 Mi mupolofita wa niti unga Linzwi la Mulimu ni ku tatuba litaba, u nepela Mulyani ku zona. Mi sicaba si Li nepela mwa pata ya hae. Ki sikamañi se si ka ezahala? Kuswa, ku felile; lilato le lilata minyaka, le li tezi fela buipi kai ni kai! Kono yeo kona nzila ya mupolofita wa niti. Mwabona? Oh, mawi!

259 U bona matuku. U boni kuli ba zwile mwa Linzwi. Na boni Linzwi. Mi na ziba linepo zene taha. Na boni munyaka o ne bapila kuona, abona basali bani mo ne ba ezeza lika. Na boni mo ne ba ezeza baprista bani, mo ne ba bezi kwahule ni milapelo ya niti ya Mulimu, ni lika ze cwalo. Kwani, nana ni—nana ni kalabo.

Na ize, “Yena Mulimu yo mu ipapata ku sebeleza yani uka mi yundisa.”

“Kiñi?”

²⁶⁰ “Ha mu si ka buluka Litaelo za Ka.” Mi ibo ne ba hupula kuli ne ba li bulukile. Kikuli ha Ni si ka libala fela fa? timana ya 2, yabu 4. . . kauhanyo ya 2, timana yabu 4, “Kakuli Ni mi ketile kuba. . . Mwahala masika kaufela a lifasi, Ni ketile mina, kono niteñi muhana mwa Litaelo zaka.” Mu nahane. . .

²⁶¹ Yena mupolofita yomunyinyani yani, wa sitenda yana yemi fani ni mulelu; inza benya mwa meto, kulaita ka mulilo; kubulela kwa sikwata sa baprisita sani ni lika zeñwi, mi ali, “Yena Mulimu yaswana yo mina baipei mueza inge kuli mwa sebeleza, yena Mulimu yaswana yoo u ta mi yundisa.” Mu nahana kuli na ka ba ni balikani? Huh! Ki hali. . . Oh, mawi! Yena, amu mu like kacenu mi mubone haiba na ka eza cwalo. Batili. Kono yena neli sikamañi? Yani kona nzila ya mupolofita wa niti. Nana ni Linzwi. Na zibile seo Nelili sona.

Sina Mikaya wa kale. . .

²⁶² Mbututu yomunyinyani yo ne Ni neezi, Ne ni fitelezi zeñwi, mizuzu yefitile nyana, kakuli Ni mutu ya akufa nako kaufela.

²⁶³ Kono, Mikaya, ha na yemi fapila Akabe, aba talima. Na ziba Linzwi. Mikaya na bulezi Linzwi ku bona. Kiñi? Mikaya na atuzi pono ya hae, Tuto ya hae, ni Linzwi la Mulimu. Mi abona kuli Tuto ya hae ni Linzwi neli nto yeswana. Kakuli, Linzwi ne li bulezi kuli Uka kuta Akabe, mi Na ka eza kuli linja li kape mali a hae. Kona se ne li bulezi Linzwi.

²⁶⁴ Kacwalo, Mikaya nana ni pono. Yani, nali mupolofita. “Mubone mufuta wa Linzwi wo tile ku na.” Mi a lapela, “O Mulena Mulimu, ki sikamañi se Ni lukela kuezwa? Ki sikamañi se Ni lukela kubulela kwa sikwata sa bakutazi baba yemi fa? Ki ze fa likopano kaufela. Mañi ni mañi mwa naha u kopani ku ni lwanisa, Mulena. Fa Ni yemi fapila mulena. Ki sikamañi se Ni lukela kubulela?”

²⁶⁵ Mi ki ha ya mwa pono. Ali, “Zamaya u kambame. Zwelapili cwalo.” Ali, “Kono Ni boni Isilaele ahasani sina lingu ze sina mulisana.” Eehe.

²⁶⁶ Yani—yani muika wa sikiliti ataha ku to mu bakula fa mulomo, mi ali, “Kana Linzwi la Mulimu nelili kai, Moya wa Mulimu, noile kai, nako ye Uzwa kuna?” Kuzwa ku yena?

²⁶⁷ Mwa ziba sa na bulezi Mulimu? Na tuhelezi diabulosi kuya fafasi, kukena mwahala bona, kakuli nebali kwande a Linzwi, ka kukala.

²⁶⁸ Biblele ibulezi kuli, “Kambe ha ba si ke ku lumela Linzwi, Na ka ba fa bupumi bo butata, kuli ba lumele mashano, mi ba kone ku yundiswa ka ona.” Zeo luli kona mo li inezi likopano za sicaba sa naha ye ze sieza kacenu, kulumela mashani, kuli ba yundiswe

ka ona. “Kakuli hakuna Libizo lisili le li filwe mwatasa Lihalimu le mu lukela kupiliswa ka lona.” Mwahala mindadwe, tutengo, ni zeñwi cwalo. Eeni.

²⁶⁹ Cwale, ki sikamañi sene ba ezize babañwi ba...?...Ki sikamañi sene ba talimile bapolofita babañwi baa? Nebali bapolofita. Eeni, sha. Nebali bapolofita. Kono kambe ne ba ka yema ni ku tatuba sipolofita sa bona ka Linzwi!

²⁷⁰ Kambe ba Methodist ne ba ka tuhela kacenu ni ku tatuba sipolofita sa bona, ne ba si ke ba fafaleza mutu yomuñwi. Ne ba ka amuhela Moya o Kenile. Ne ba ka kolobeza mañi ni mañi ka kunwelisa, ka Libizo la Jesu Krete. Kambe ba Assemblies of God ba ka tuhela kacenu ni kutsalima fa sipolofita sa bona, ne ba ka kutela kwa Linzwi. Haiba ba Oneness, kacenu, ne ba ka tuhela ni ku tatuba sipolofita sa bona, ne ba ka kutela kwa Linzwi.

²⁷¹ Kono, mwa bona, kambe bapolofita bani ne ba ka yema ni ku tatuba sipolofita sa bona! Ne ba ka kakanya hande. Ne ba kali, “Zani ki za luna. Kacwalo lu ka ya kwa Ramoti-Gileadi mi lu ka i hapa, kakuli ki za luna. Joshua na lufile zona.”

Kono Mikaya ali, “Sani si utwahala kuba hande.”

²⁷² Kono sani kona mo si inezi. Hamutokwi ku kakanya. Mu lukela kulumela sa bulezi Mulimu. Musike mwa kakanyanga lika.

²⁷³ Kucwani kambe Abrahamana na kakanyize? Na ka zwa cwani mwa naha ya habo? Na kaba cwani wa myaha ye mwanda ya kupepwa, inza sa fa tumbo ku Mulimu, mi ne ba kaba ni mbututu ka Sarah, mi musali mwa myaha ye nainte?

Muzwise ku kakanyanga. Mu lumelange fela.

²⁷⁴ Mu tuhele diabulosi a mibulelele kuli, “Wa ziba, Muzwale Branham ha ki sesiñwi kwanda muipi feela.”

²⁷⁵ “Cwale, Ni libelezi cwale, ha luboneñi haiba u cwalo. Ha lu boneñi haiba u luta hande. Ha luboneñi ni kutele kwa Bibe.” Musike, musike mwaya...Hana ku mi tuhelela kueza cwalo. Batili, batili. Mwabona?

²⁷⁶ Kono uka bulela nto yeñwi yemaswe ka na, zeo na lukela kuba ni tukelo kuzona, kona kuli uzwelapili fela kuba ni zeo, wa yema ni kukala ku kakanya, “Eehe. Na sa lukeli kueza se. Na sa lukeli kueza *sani*.” Ukala ku ni talimela, kihande, una ni fela zeñata.

²⁷⁷ Mi ne mu ka talima ku Mulena Jesu. Mwakona kufumana zeñata. Mu Mutalime, fa muzuzu fela. Ni ka beya mañi ni mañi wa mina kuba mukutazi. Cwale lu ka libala kuli Akile aba mwa lifasi. Ki yo fa Mushimani ya pakilwe, ki naha kaufela, kuli Ki—ki Mwana ya pepilwe mwa bunyazi. Mahe na Mu pepile mane yena ni ndata He ba si ka nyalana kale. Ki pakilwe. (Cwale, habana kuya kwa Linzwi, “Mwalanjo uka itwala.”) Ba ya fela

ku ba utwa fela, mwabona, “Ki Mwana wa mwa bunyazi.” Kikuli ne ba si ka Mu bulelela kuli U pepilwe mwa sibi, ni kulika ku ba luta? Nina . . . Mwabona?

278 Mi mutalime sa Na sweli kueza. Na sweli fela kusinyaka keleke kaufela kwani yeneli mwa naha. Kana ki cwalo? Likopano, lika zeñwi kaufela.

279 Na li sikamañi? “Ki Mushimani fela yomuñwi yana hulile cwalo, Mucaha yomunyinyani, hakuna kopano. Ni bulelele keleke Yo fumaneha kuyona. Kimañi ndata Ho? U bulela kuil Josefa ki yena ndata Ho?”

“Josefa ha ki Ndate,” Na ka bulela.

“Kihande, Ndata ho ki mañi?”

“Mulimu ki Yena Ndate.”

280 “Kihande, Wena mufitelezi wa tumelo! Sani kona luli So li sona. Wena, kakuba Mutu, mi uli Mulimu ki Yena Ndata Hao?”

281 Kambe ne ba ka li tatuba ka Linzwi! Haleluya. Kana ha muboni nji? Linzwi ne lina ni kuezwa mwa nama. Ne ba si ka tatuba pono ya bona ni Linzwi. Kona cwalo.

282 Bwani kona butata kacenu. Ha u lukeli kutatuba lipono za hao ka . . . bupolofita bwa—bwa hao ni tuto ya hao, ni Linzwi la Hao. Yomuñwi ha lika ku kubulelela Niti, kipeto uka wa ni bona, inge fela Amosi mwa kona kuezeza, Amosi mwa na ezelize. U eza zeswana.

283 Cwale mutalime kwanu. U mwa buino bo. Cwale, ne mu ka Mu nyaza, mwendi, yeo ki niti, kambe ne mu si ka kutela kwa Linzwi. Ba eza ze swana. Ba Mu nyaza kacenu.

284 Kucwani haiba mina basali, *mo ni mo*, ehe, kiñi ha u sa tatubi mulelo wa hao ka kukuta milili ya hao ni Linzwi, ni kubona se Li bulela? Mwabona? Kiñi ha u sa ezi lika zeo?

285 Kiñi ha u sa tatubi kolobezo ya hao, ya “Ndate, Mwana, Moya o Kenile,” ona “bulalu,” bwa buhata bwani mo bu bizezwa, kanti zeo mane halina tuso mwa lifasi kono ki liofisi zetalu za Mulimu alimuñwi, malumbatina? Hakuna *libizo* la “Ndate.” Hakuna sika sakuli *libizo*, “Ndate, Mwana, ni Moya o Kenile.”

286 Libizo la Ndate, Mwana, ni Moya o Kenile, ili kuli, “ki Mulena Jesu Krete.” Tatuba kolobezo ya hao ka nzila yeo mañi ni mañi mwa Biblele akile a kutazwa. Hane u ka tatuba muhupulo wa hao ka Linzwi, u—u ka kuta ni ku to kolobezwa ka Libizo “la Mulena Jesu Krete.”

287 Kona sa na ba bulelezi Paulusi. Mi ali, “Haiba mutu ufi uka luta sika kaufela se si shutana, yoo cwale abe—yoo cwale abe anatema, neba Lingeloi li ka tuluka fafasi.”

288 Mwa ziba, linako zeñata, Mangeloi atulukanga. Mushimani, ka mo Pentekota icela zeo!

289 Kucwani he Saint Martin ha na yemi fani, mi fa kuyemi sibupiwa se si tuna se si buheha fapila hae?

290 Mutu yana kolobelize ka Libizo la Jesu, yana lumela mwa Moya o Kenile, ni kubuluka Linzwi! Mi Maroma ba mu lahela kwande, ni kuezwa kaufela kuyena, kulika ku mufa lituto za litumelo ni lituto za ikupulezi mutu. Mutu yani na yema fa Linzwi.

291 Zazi leliñwi, mwa mata a hae, mioya yemaswe ne i taha kuyena kuto lika kuambola ni yena. Na si ka iseza ngana kuyona.

292 Zazi leliñwi, Satani ataha ona cwalo, sina Kreste, ya apezi mushukwe, wa gauda, ayema fani mi ali, “Usike. . .” Malimi a mulilo a mu tahela. Ali, “Kana ha u ni zibi nji, Martin? Kina Mula’na hao. Ni kubamele.”

Martin amu talima. “Kuna ni se si fosahalile foo.”

293 Ki hali, “Martin, kikuli ha u ni lemuhi nji?” Ali, “Kina Mula’na hao ni Mupulusi.” Ali, “Ni kubamele.” Na bulezi cwalo halalu.

294 Mi Martin atalima kafa ni kafa. A bona, Kreste uka fiwa kuwani ya bulena ki sicaba sa Hae, ha k Taha. Na si ke a tina manyatela a gauda. Ki hali, “Zwa ku fa, Satani.”

Mushimani, kana Mapentekota ne ba si ke kuca seo nji? “Mushimani, Lingeloi le libenya!”

295 Musali yani ataha kwani, Chicago ko Ni ya, ali, “Muzwale Branham, bakutazi kwani ba li haiba Lingeloi la Mula’na li ku bulelezi ku kolobezwa ka Libizo la Jesu, ne ba ka li amuhela. Kono kana munahano wa hao wo nji?”

296 Se nili, “Haiba Lingeloi la Mula’na ne li ka bulele se si shutana ku Sani, haikoni kuba Lingeloi la Mula’na.” Mwabona?

297 Haiba Lingeloi kaufela libulele ze shutana ni Linzwi *le*, libe fela lihata. Mi haiba mutu a ku bulelele, mulumiwa yazwa ku Mulimu, ubulele kuli u zwa ku Mulimu, mi wa ku bulelele kuli, “Ku lukile ku kolobezwa, ka libizo la ‘Ndate, Mwana, Moya o Kenile,” yo abe lihata.

298 Haiba nji mutu u ku bulelele kuli, “Ku lukile kuwena, u kukule milili ya hao, ni lika zecwalo; kuli uswanela kutinanga kuwani mwa keleke, kuba sitambala kwa toho, ‘kuba sapalo,” yo abe lihata.

299 Linzwi la Mulimu, kona Niti. Lika ze kaufela ze lwanisa Linzwi, leo shangwe libe buhata. Ki Linzwi, kona Niti. Li ka yema.

300 Kona libaka Mikaya hana zibile kuli sipolofita sa hae ne si zwa ku Mulimu, kakuli neli ka Linzwi la Mulimu. Eni, sha. Pono ya hae ne i lumelelana hande ka kuswana fela sina Linzwi la Mulimu.

³⁰¹ Oh, kambe Amosi na ka ba fa, na ka pila ni Linzwi. Yeo ki niti. Kono, mwa bona, ki butata mañi bobuliteni kacenu, ni luna, kuswana sina mo kuinezi kubona. Ni bata ku kwala. Butata bo bu li ni luna bu swana sina bona. Ne ba lutilwe, kuzwa kwa Mutomo. Jesu naize, “Mu ezize Linzwi la Mulimu kuba le li sina mata ka lizo za mina.” Ni kolobezo ya buhata yani! Sisupo sa buhata sani sa kuamuhela Moya o Kenile! Babañwi ba bona bali, “Swala lizoho.” Babañwi ba bona bali, “Kubulela ka malimi.” Ni utwile mioya yemaswe haibulela ka malimi, ni kuswalana mwa mazoho, nina. Eeni, sha. Hakuna sisupo sa Sona. Cwale, lika ze kaufela sina cwalo, lika zani kaufela, mwabona, mu keluha kwa Linzwi la Mulimu ku luta lizo zani. Yani ki niti.

Cwale, na ka tabela, na ka mi kutiseza kwa Linzwi.

³⁰² Kono luna ni, baluti ba luna kacenu, ba lutile sicaba, kuzwa kwa Mutomo wa Linzwi la Mulimu. Cwale muteeleze hande.

³⁰³ Seo kona se ne ba ezize kwani. Kona sa na ba bulelela Amosi. “Yena Mulimu yo mu ipapata kuziba, ki Yena ya ka mi yundisa.”

³⁰⁴ Cwale, lu ba lutile, kuzwa mwa (sikamañi?) mwa Mutomo “wa Tumelo ye ne kile yafiwa hañwi kwa bashemi ba pentekota,” ehe, ki Bibe. Lu lutile ka limbo za buhata! Lu lutile kolobezo ya buhata! Lika kaufela, ki buhata, buhata, buhata, kuikaba kuzwa ku za Makalelo.

³⁰⁵ Ha mu lumeli cwalo? Mukutele kwa Bibe, ni ku amuhela “limbo,” ni kunga “Ndate, Mwana, Moya o Kenile,” ni “kufafaleza,” ni lika zani kaufela, ni kukuta ku to bona haiba ki za Mañolo. Kona nzila cwalo. Mufumane haiba ki za Mutoo. Mwabona? Bazwile kale kwa Mutomo.

³⁰⁶ Kanti, Paulusi naize kuli. . . Bibe—Bibe ibulela kuli ki—ki. . . kuli, “Keleke ya Mulimu iyahile fa Tuto ya baapositola ni bapolofta.” Bapolofta ni ba apositola bana ni kuba baba swana. Luli.

³⁰⁷ Sikamañi? Lu zwile kwa Mutomo wa Linzwi wani, kutaha kwa mutomo wa likopano.

³⁰⁸ Muteeleze cwale. Na kwala. Mutine zetusa lizebe zamina ku utwa. Amuteeleze.

³⁰⁹ Lu zwile kwa Mutomo wa Linzwi, mi lufa fa mutomo wa kopano. Ni kona kuina nako yekuma kai foo? Lihola zetalu. Kuzwa kwa Mutomo wa Linzwi, kutaha fa mutomo wa minyaka ya lifasi, bulifasi, butanya bu kena mwa keleke. Kuzwa mwa Linzwi, kutaha mwa lituto za litumelo. Zeo likona ku ni tanda lisunda zetalu fa kukutaza kufeza zeo, licika fela, manzwi nyana amane ao foo. Kuzwa mwa Linzwi, kutaha kwa kopano, linzwi la kopano. Ona fani fela—fela keleke i sa ba fela katengo, i zwa mwa Linzwi ona foo.

³¹⁰ Hakuna zeñata kono kinto fela iliñwi. Ku kutela ko u zwile, ni kuya hape. Kukutela kwa Linzwi. Yeo ki niti. *Kubaka*

kutalusa ku “ya, kukuta, kufetuha sifateho.” U ya kwa nzila isili. Ku lukile.

³¹¹ Kopano ya munyaka. Kopano ya to- . . . Ki—ki mutomo, Ni taluse, wa—wa munyaka, mutomo wa lifasi, mutomo wa lituto za litumelo. Mi zeo kaufela, hamoho, li ndondozi kubola kwa ku sa ipuluka, kubola kwa moya.

³¹² Yena ka kuba mupolofita wa niti, na ka bona ku luna ona cwalo fela za na boni ku bona. Haiba na ka yema fa katala fa kacenu, mi Ne ni ka li, “Muzwale Amosi, mupolofita yomutuna wa Mulimu, wena yasina sabo, taha kwanu uto nga sibaka saka,” na ka kutaza ona Linzwi le. Na ka kutaza ona cwalo. Ki mupolofita. Ku lukile. Na ka Li kutaza ona cwalo fela mo Li ñolezwi, inge fela ze lu bulela ona fa cwale. Ku lukile. Na ka ba cwalo, mwabona u bona sa bona ku luna, kusa ipuluka.

³¹³ Mutalime fela, balikani. Ki babakai mo, mwa keleke ya kacenu ye cwale, ba ba bona kuli lifasi li mwa buino bwa kubola? [Kopano ili, “Amen.”—Mu.] Kiñi, lwa ziba ku cwalo. Ki butata mañi? Li zwile kwa Linzwi. Kiniti. Ku lukile.

³¹⁴ Amosi na si ka nyaza muuso. Kikuli mu mu lemuhiye fa, ha mu bala zateñi ha mu ta fita kwa hae? Na si ka sinyaa muuso, na nyazize keleke ka kuketa muuso o cwalo. Hum!

³¹⁵ Mina batu ba litaba za naha, mutuhele ni kenye litaba zeo ku mina fa nako nyana, ni kwa lifasi kaufela, ko li ka ya. Keleke ne i ketezi nto yecwalo sina Jeroboami. Hani zibi haiba mina, luna, ha lu si ka eza nto yeswana yeo? Ha lu buleleni kuli ki muuso omunde; muuso haukoni kuyaha ndu fa licwe haiba sicaba si ketile ndu ya mwa lishabati. Nji cwani? Musike mwa li, “Muuso wa luna! Muuso wa luna!” Ki mina, naha. Ki sicaba. Kana lukona cwani. . .

³¹⁶ Mukutazi naize ku na, kuli, “Muzwale Branham,” ali, “talima. Ni ziba kuli wa lukisa mwa lika Zeo. Kono,” ali, “haiba Ne ni ka kutaza Seo, kopano yaluna ikona ku ni lelekela kwande, sicaba sa hesu sa kona ku ni leleka mwa keleke.” Ali, “Hanina ku kutaza sebelezo isili.”

Se nili, “I kutaze, nihakuli cwalo.” Eeni, sha.

³¹⁷ Ki Linzwi la Mulimu. U na ni buikalabelo. Haiba u mupolofita wa Mulimu, niti, uka pila ni Linzwi. Haiba ha ku cwalo, u ka ina ni kopano ya henu. Kuitingile ko zwelela.

³¹⁸ Mutalime. Batili, sha. Halukoni kuyaha, muuso halukoni kuyaha ndu fa Licwe leli tiile kanti batu ba sweli kuketa ndu ya munyaka fa mushabati otiba.

³¹⁹ Mutalime se lu bata. Ha lungeni fela muzuzu cwale. Ni sepa kuli ha Ni mi katalisi. [Kopano ili, “Batili.”—Mu.] Kono ha lu talimeñi se lubata, fa muzuzu fela. Hani koni ku bulela taba ye, yona zibiso ye. Mutalime se lu bata.

320 Mutalime fa mazimumwangala a luna. Sani kona se lubata. Lu bata babañwi ba batu ba lisheha bani ni kuli ba luezeze lisheha la bukuba la masila, mi luitulela kwa malapa ku sa ya kwa mukopano wa litapelo la Bulalu busihu, kamba mukutazi u ka lukulula sicaba kapili kuli mu ye mu yo buha; litaba zeñwi za masila, za busafa, za kubuha batu baba se ba nyezi linako ze faifi- kamba ze sikisi, mahule bani, inge ba bulela fela lisheha, batinile za linyawe, ni kuzwelapili ona cwalo ni lika kaufela. Mi ulata zeo hande kufita kulata ndu ya Mulimu, si bonisa mufuta wa moya o li ku wena.

321 Lwa lumeleza. Luna, sicaba, haiba sicaba sa naha ye si ka ñolela mañolo kwa muuso wa luna, lubulele kuli ku kona kuba mañolo a likana milioni akona kuya kwa muuso kwani, “Akuli mutuhele lipulogiramu zemasila zeo,” bana ni kueza cwalo. Luna lu sicaba. Kono luna, sicaba, lubata masila, kacwalo zeo kona ze lu fiwa.

322 Mutalime fa tukiso ya fa silimba. Oh, mawi! *Licwe La Myaha Myaha* li mwa kulyangana. Uh-huh. *Sifapahano Sa Kale Sesi Buhali* kutaha mwa macwe, rock-ni-roll ka sona. *Sifapahano Sa Kale Sesi Buhali*, eehe, luli, fa pampili ya luna, mazimumwangala. Kaufela ba . . . Ze ne ngilwe kwanu, lipapali zani, basizana babanyinyani bani. Lika kaufela ka kuba ze sina buiswalo mo ba kona kubela, sani kona se lu lata.

323 Ki sikamañi se si tisa zeo? Bucwala, zekola, makwai, masheleni a naha. Ki sikamañi se ba eza? Banga masheleni a bona, a na ni kuya kwa muuso ka mitelo, ni kulifela litukiso za masila za mazimumwangala ze ba buhisanga.

324 Mapentekota ne ba sa yangi kwa litaba za busafa cwalo, maswaniso a masila kuyo buha ha ne babanga ni lipapali zecwalo. Diabulosi u beile iliñwi ku mina, mu beya mazimumwangala mwa ndu ya mina.

325 Nzila ya mupolofita wa niti ki ye tata, kono ha lu pileñi ni Niti. Eeni, sha.

326 Mutalimele lipapazo za luna. Basali bayemi fande, ni makwai mwa mazoho abona, Jezabele kaufela wa mwanana mwa naha. Ne ni ile kwa . . .

327 Zazi leliñwi, Na bona nto yenca. Neku na ni musali alimuñwi yana tile kwa sikolo kwani, ku yo nga banana, hane Ni ile ku yo banga, yana si ka tina neba kaputula; mi, ne kubatile maswe kukangela. Mañi ni mañi wa bona ni kwai. Ba sa fita fela fani ni kuyema, nebasina kwai, ba i tukisa kapili, mi, “Whew! Mwabona mo Ni zamaela?” Ku zwiseza lizoho lani fa munyako, sina *cwana*, ni kwai mwa lizoho la hae. Mi ubulele nto yeñwi ka zeo, oh, ba ka filikana. Luli.

328 U bulele taba ku ricky kamba elvis, kamba alimuñwi wabona kwani, ba ka ku kunupa fela. Mi muuso wakona ku ba yemela

mane, kakuli ki banana fela. “Oh, ku lukile. Bona, ne ba si ka utwisisa. Ki banana fela. Ha ba li isezi ngana.”

Cwale mwabona mupolofita wa niti seo atalusa, nzila ya hae?

³²⁹ Mutalime baloli ba bamasila baa mwa likeleke, ni kopano yabona, bakona ku ku kunupa mwa mukokoto. Nto fela ye ba buluka kwa ku sa eza zeo, ki sishemo sa Mulimu, kufitela Liñusa li fiwa. Diabulosi u ka ku bulaya, haiba a kona kueza cwalo. Kiniti. Kono haili Liñusa lona li na ni kuya. “Na Mulena ni ka kutiseza.” Yeo ki niti. “Na kona ku zusa ona macwe aa.” Yeo ki niti. Ku lukile.

³³⁰ Siswaniso sa luna sa bonisa, lipapazo zaluna, baezalibi baluna baba lata fela minyaka baba ipiza Bakreste. Batu baba ipiza kuli Balumeli; babalata minyaka, babatezi lilato la litakazo. Basali, batinile ka butanya; baana baba talima, baba lizeza miloli, bao baipiza Bakreste, inge bazwela fande. Kiñi, bona mane bana ni—bona mane bana ni . . .

³³¹ Kinto yetuna mwa Florida, California, mo bana ni libaka zetuna za lipapali cwale. Baana kaufela ba taha hamoho ni kusiya likii zabona mwateni, mi basali bakena mwateni ni kunga kii iliñwi mwani. Mi yo ali yena kaufela, uka i sa “mufumahali” wa hae kwa hae. Ba yo pila sunda ni yena, kona ba yo kuta, ba yumba likii, ba kutela taba yeswana hape. Mwabona? Ki tutengo. Bana bapepela mwa bucwani ni zeñwi kaufela, kulube ica kulube, nja ica nja. Ki butata mañi? Ki kuli ba siile Linzwi.

³³² Ha ba zibi seo buiswalo bu talusa. Kwande kwani ni lindelesi ze nyinyani, ze kakatezi, ni lika ze cwalo, mi baana baba lakaza, mi ba nahana kuli bana ni buiswalo. Hakulata hakuna so ezize se si fosahalile, kezeli, kono halubone ni ku bulelele nto yeñwi, u sibelekiso sa diabulosi. Mi fa Museto wa Katulo, SA BULELA MULENA KISONA, uka yo ikalabela ka kueza boozwa, mi moyo wa hao u ka yundiswa. Mwa ziba hande. Mwa ziba cwalo cwale, nihakuli cwalo. Kiniti.

³³³ Buino bwa luna kaufela bu bolile ni kusinyeha. Ki sicaba sa luna, se ba bata. Kuswana sina muuna yomunde mwa lapa, haiba muuna ki muuna yomunde mwa lapa, kunyaza muuso wa hao. . . Kona se si luma bashimani baluna kwande ni ku yo fetuha misili ya litobolo, kiniti, bakeñisa kubola kwa luna bañi. Haiba lu lata Mulena ni kusebezeza Mulena, ni kuketa muuso wa mufuta o lukile ni lika zeñwi kaufela, ikona kuba sibaka sesinde. Yeo ki niti. Haluna kuba ni lindwa. Batili. Mulimu ki yena masabelo a luna ni mata. Ku luma bashimani ba luna ku yo ba bulaya, ni ku ba lemaka fahali, ni lika zeñwi kaufela, kikuli likezo zaluna kasibili li lu tiselize zeo kuezahala. Mulimu na bulezi cwalo, mwa Bibebe, mi Ha cinci. Yena ki ya swana fela. Ki kubata kwa sicaba sa henu.

334 Kuswana sina muuna yomunde mwa lapa, kucwani haiba ki muuna yomunde? Ubata kueza zende. U bata kupilela Mulimu. Mi una ni minyaka, lubasi lo lu tabela linyawe. Kana muuna u ka eza sikamañi, kanti musala hae ubata kutina tuputula, ni kutinanga liapalo za butanya, ni kuzwela fande ni kueza inge Jezabele, bana ba hae ba basizana ni bana ba hae kaufela, ni babañwi kaufela? Bo ndatahe. . . Mushimani wa hae yomunyinyani ya uta, ni ya lata, ni ku munata nata fa mukokoto ni kumutubeta, ni ku mulobaza mwa mumbeta, ni ku mu lapelela, kuyema, ni kubulela kuli, “Mudala u lyangani. Za nahananga fela yena ki Bibebe.” Kana muuna yo ukona kueza sikamañi kwa lubasi lwa hae?

335 Yeo ki nto yeswana ni kwa muuso waluna, ka batu baa moo. Musike mwa nyaza muuso. Munyaze sikwata sa likeleke ze wile zee, ka kubeya lika zecwalo mwa litaba za bona za naha, ze ba nani. Ba bata cwalo. Kona ze ne ba liketezi, mi kona libaka le ba li fumanezi. Mi leo kona libaka katulo ya Mulimu ha ili fahalimwa bona. Mi ba ka kutula se ba cala. Basweli kucala cwale, mi ba ka kutula kasamulaho. Mutalime. Oh! Lwa pulumuka. Oh, eehe.

336 Kulika kuleka nzila ya luna mwa Russia. Kulika kuleka nzila ya luna ka swalisano. Kulika. Kiñi, masheleñi, hamukoni kuleka limpo za Mulimu ze. Neku na ni mucaha, Simoni, yana likile kueza cwalo zazi leliñwi, mi Pitrosi ali, “U shwe ni masheleñi a hao.” Lu bapala siemba sa Simoni mulauli, kulika kuleka mpo ya Mulimu.

337 Mukutele kwa Linzwi. Mukutele ku Mulimu. Mukutele ku Krete. Konakuli musike mwa bilaela ka za swalisano. Lu ka keta muuna ya lukile abeteni. Lu ka keta Abraham Lincoln yomuñwi, George Washington, mutu ya li muuna sakata. Musike mwa nyaza muuso wani fahalimu fani. Ha lu inyazeni ili luna. Kona za na ka bulela Amosi. Mi ona cwalo kona za kona kubulela mupolofita wa niti Mulimu kaufela, haiba ki ya ziba Linzwi la Mulimu. Haiba ki mupolofita wa niti, u—u ziba Linzwi, kakuli Li taha ku yena.

338 Isilaele, mwa silikani sa bona ni—ni sila sa bona. Pili, nebana ni kuba kwahule ni Linzwi la Mulimu, ba si ka ba kale ni silikani ni sila sa bona.

339 Mi lu si ka ba kale ni silikani ni lila za luna ni lika zeñwi, lu lukela kuzwa kwa Linzwi la Mulimu. Uh-huh. Ki nto yeswana ni cwale, kulumeleza Rome ku hapa. Kiñi, lusweli kueza cwalo, ka nako kaufela. U ngile muuso. U sweli kunga libaka. U ngile sicaba. Cwale usweli kunga likeleke.

340 Ki sikamañi se lueza? Luinzi lukuzize, lwa lumelelana ni bona. “Oh, hakuna shutano kamba ki nzila *ye* kamba nzila *yani*. Kaufela ki Mulimu, nihakuli cwalo.” Mina babotana, banyandi, bapolofita babawile mwa tumelo. Ki butata mañi bo buli ni

mina kanti? Ha ba zibi Linzwi ka Mulimu ni lika ze. Ha ba ituti Linzwi. Ha ba lemuhi. Ba bulela kuli swalisano ika koma lifasi. Batili, ha ki cwalo.

³⁴¹ Buroma kona bo bukanga lifasi, mi bu sweli ku eza zeo ka libizo la Bukreste. Kana Biblele ne i sika bulela kuli, “Ikaba bukafu hahulu, kufitela hane ika puma ni bona ba Baketilwe, haiba ku konahala”?

³⁴² Se lutokwa kacenu. . . Halu boneni ni kwale, ka kubulela cwana. Cwale Ni ka kwala. Se lutokwa kacenu ki mupolofita yomuñwi wa niti. Amen. Lu tokwa muuna wa Linzwi la Mulimu kuli atahe. Eeni, muzwale. Na ka haniwa ni ku lelekiwa, ni ku haniwa, kono yena luli uka punya lisuba. Yena, yena. . . Ehe, uh-huh. Na ka nepela fela Lipeu ze cwalo kufitela Baketwa ba Li fumana. Uh-huh. Yeo ki niti. Lu tokwa mupolofita. Lu tokwa muuna ya lukile yao toloko ya Linzwi itaha ku yena, yoo Mulimu ubulela ka yena ni kupaka Linzwi, kuli Li be la niti. Sani kona se lutokwa. Mi, muzwale, lu sepisizwe alimuñwi, kuya ka Malaki 4, “Ku kutiseza.” Sikamañi? “Tumelo ya sicaba, kukutela kwa Biblele.” Lu sepisizwe alimuñwi. Uka eza cwalo.

³⁴³ Amosi na zibile. Eni, sha. Amosi na zibile, Isilaele, balati ba hae babasina bulapeli ne ba ka mu yundisa cwanoñu.

³⁴⁴ Mi ni baba sa lati za bulapeli ba kacenu ba ka ba yundisa cwanoñu, zona lituto luli za litumelo za likopano ni lika zeñwi zeo baitamile kuzona. Mina Mapentekota, yeo kona nto ye ka mi bulaya, ki lituto za litumelo zamina ni likopano zamina. Musweli ku itama ili mina kuzeo, mungile nombolo ya sibatana, mi mane ha mu zibi, musweli kuikapesa yona fa meto amina. Luli. Ki kuikambusa. Ki sikamañi se mulika kueza? “Mu ba siemba se, kamba ha mu ba siemba sateni.” Mwabona? Mu libelele fela, mube fela hanyinyani, fa nako nyana fela. Mi, mu li, “Ni ka zwa ku zona kanti.” Batili, hamuna ku kona. Mu se mukeni kale ku zona. Mu swailwe kale. Mu swasehile ni nombolo iñozwi ku mina.

³⁴⁵ Hakuna taba, Esau kamba na ka lila ha butuku cwani, na ziba hande. Kono alila hahulu, kulika kufumana sibaka sa kubaka, mi apalelwa ku si fumana. Mu ka ina ona fani. Cwale seli nako ya ku saba.

³⁴⁶ Amosi na ziba kuli baba sa zibi za bumulimu neba ka mu sinya cwanoñu, kakuli bona, keleke, ne ba Mu siile, Mulimu ni Linzwi la Hae, nzila ya Bupilo. Ba ya kwahule ni nzila ya Mulimu ya Bupilo, ni kuikezeza ya bona. Oh, Linzwi neli sisitaliso kubona.

³⁴⁷ Mi ki nto yeswana kacenu. Linzwi la Mulimu ki sitataliso ku baba ipiza kuli Bakreste. U mu bulelele za kolobezo ya mezi ka Libizo la Jesu Krete. U mu bulelele ka za Mulimu yakenile. Zeo li ka eza. . .

Mi, kihande, ba li, “Kihande, luna ni Moya o Kenile.”

348 Kona kuli kiñi ha u sa zwelapili kukutanga milili? Kiñi ha sa zwelapili kukolobeza ka libizo la “Ndate, Mwana, Moya o Kenile”? Kiñi ha u sa lumela mwa lika zeñwi zani zo lumela kuzona, ni kueza ka mo ezezanga? Za bonisa ona cwalo. Miselo ya hao ya lipaka. Jesu naize, “Ka miselo yabona, mu ka ba ziba.” Ehe. Mwabona? Zeo libonisa fela kuli, u bulela litaba zo sa zibi. Eeni, sha. Eeni.

349 Kambe Amosi na kaba fa, na ka nyaza milao ya bona. Mwa ziba cwalo?

350 Cwale Ni ka bala timana iliñwi lu si ka kwala kale, timana ya 8 mwa kauhanyo ya 3. Mi ha lu baleñi.

Tau ha ibopile, ya si ka saba ki mañ? mi Mulea . . . u bulezi, ya ka hana ku polofita ki mañi?

351 Muteezeze. Ka kukwala cwale, Ni bata kubulela cwana. Mu ni swalele ka ku mi buluka, licika la hola hape. Kono, mutalime. Ni bata kubulela cwana. Na ni muzumi. Na zumanga. Ni tabile kuli Mulimu uni file nto ye cwalo.

352 Zazi leliñwi tobolo ha i to lila, Na kutela hape, kubona haiba ne Ni kona ku kunupa hape. Hani lati kuli si ni sabise. Haiba niba ni kozi, fa mukwakwa, Hanina ku tuhela kumatisa mota. Haiba Ni zamaya ni kuicuncula fa museme kwa munwana wa lihutu, ni ku yo ipumana mwa lihaululo, Hanina kutuhela kuzamaya. Mwabona? Batili, batili. Mulimu uni file musebezi omunde. Yani neli Satani. Yani ne si Mulimu. Mwabona? Yani neli Satani.

353 Cwale, Ni ziba muinelo wa za moya ku zona. Kuna ni babalalu ba luna mwa muzuzu wo ona fa cwale, baba ziba seo sili sona. Mi si ka nanula milili mwa litho zamina, kono Hanina kubulelela mutu. Mwabona? Kono ki batu babalalu fela bao, kuli ibe kunyakisisa. Cwale, kaufela li lukile. Kaufela li . . . Mulimu na ziba zateni, ni ku li lemuseza cimo hande, ni lika zeñwi kaufela. Mi lwa ziba cwalo. Neli mulatu wa ka neku leliñwi, mi Na ba ni sesiñwi.

354 Ne—Ne ni ile ni muuna cwana nako yeñwi, hane Ni sa lukeli kuya ni yena. Ne ni ka zwisa fela sibiti ku yena. Mwabona? Kufita kueza cwalo, Ne nina ni kulifa ka zona. Kacwalo, he, kacwalo luna. . . Zeo ki zende. Ki na, mi li swalezwi cwale. Mi lu ka zwelapili. Mwabona? Eeni.

Amosi, timana ya 8 ye, “Haiba tau ibopa ki mañi ya si ka saba?”

355 Ni zumile mwa mishitu ya Africa. Ni bile kwa sibaka kone kuna ni litau. Ki yona mulena wa libatana. Ni lobezi mwa mishitu ka nako ya busihu ni kuutwa kulila ni litongwani, kukeketeza ni kuhona, mi—mi ni—ni lifolofolo ze shutana. Mi cwale zeñwi za bona litongwani zani molika kuezeza, likona fela ku kangelisa mali a hao ha li lila fa. Mi mwani ni lingwe,

ni kutoliya lilata, ni zeñwi kaufela, ni tumbombo, ni linjoko, ni lipombwe, ni bo lule-lule ba, “kuhuwa, kulila.” Misindo kai ni kai, ukona kuutwa lika kaufela zesweli kuezahala. Kono mutuhele fela kuli tau ibope, neba tumbombo tu ka kuza. Ki kukuza kwa lifu. Twa kuza. Kisikamañi? Mulena zona u bulezi. Amen.

³⁵⁶ “Haiba tau ibopa, ki mañi ya si ke kusaba? Mi Mulimu ha bulela, ki mañi ya si ke a polofita?” Mi Mulimu ha bulela, mupolofita wa huwa. Mwa ziba se Ni talusa? Mupolofita wa niti wa huweleza. Balikani, U bulezi. Mi, mutuhele sibupiwa kaufela sa Mubuso wa Hae si utwe Za bulezi.

³⁵⁷ Haiba tau i kona kulemuha kuli kuna ni se si fosahalile, ha i bopa, lika kaufela za mubuso wa yona za kuza. Za teezeza. Neba tumbombo, ibo, i mwa mubuso wa tau. Ona kulila kwa sitongwani ko ku kangelisa mali kwani, ni sona si ka kuza. Tou ni yona kwani, yekona ku nanula tau, ni ku ipotolosa kwa ni kwa ni muhuwo wakuli, “Weeel! Weeel!” Kono tau ha ibope fela, i ka kuza kapili ni kuteezeza yali kukutumana. Kamba yona nali, yekona ku bopa, kubonahala inge mulilo o zwa ma lingo zayona. Tau ha i itulela fa mukokoto, mane haikoni neba ku i holofaza. Mutuhele sookulu, ni bukiti bwa yona bwa ndwa, ikone kuitaba, mi kuhona kwayona kokutuna. Mutuhele kuli tau ibope, ika yema mwa nzila yayona. Ki butata mañi? Mulena hae u bulezi. Mwabona? Ubata ku utwa se si ka bulelwa.

³⁵⁸ Mi cwale Mulimu ha bulela, mupolofita wa huwa. Mi kipeto Mubuso wa Hae utokomele Sa bulela. Mulimu u bulezi. Mutuhele sibupiwa kaufela sa Mubuso wa Hae si utwe Za bulela.

Halu lapeleni.

³⁵⁹ O Tau ya lusika lwa Juda, yema mi ubope! Wena usweli wa bopa mwa lizazi la mafelelezo le. Meeto a hao a bile busisani. U sweli kutalima fafasi. Usweli kubona sibi sa naha ye bizwa ya Bukreste ye ni lifasi. U bona sibi sa naha ye, ha si lekilwe ka Mali amande. U sweli kubona likopano mo lisweli kuhatikela Linzwi la Hao. Wabona bapolofita ba buhata bo basweli kupumela. Niti ya Mulimu ba i latula.

³⁶⁰ Bopa, O Tau ya Juda! Tuhela kui bapolofita ba Hao ba huweleze. “Mi Mulimu ha bulela, kimañi ya ka itulela kusina kupolofita?” Ki Linzwi la Mulimu leli zwelela mwa Bibele, ku zamaya kukena ku mupolofita. Kana ukona cwani ku ina akuzize ni kozo ya hae? Haiba a eza cwalo, wakona kupanca mwa liemba emba. o Mulimu, tuhela kuli mupolofita wa Hao a bope, Mulena. Bopa ka Liñusa la Hao, Mulimu, mi lumeleza sibupiwa kaufela sa Mubuso wa Hao si utwe.

³⁶¹ Ha ba yeme. Basali ba yeme ni bona ni kuiceka ilibona. Ni bona baana bayeme mi ba iceke ilibona. Mi mukutazi kaufela ya teezeza kwa tepu ye, ayeme ni kuiceka ili yena, kakuli Tau ya lusika lwa Juah i sweli kubopa. Mi Linzwi la niti la taha kwa

bapolofita, la bulela, la huweleza lili, “Mubake mukute nako i si ka fela kale.”

³⁶² Mulimu, Ni beya Liñusa, fa tepu mi mwa sicaba se si bonahala se, ku Wena kakusasana cwana, ka kusepa kuli Uka Li lumeleza. Ni kubiza mwana wa mushimani kaufela ni wa musizana wa Mulimu, yali mwatasa. . .yaka autwa tepu ye, kamba mwatasi a linzwi, ibe ya ka kutela kwa kubaka nako isika fela kale.

³⁶³ Mi Na lumela, Mulena, haiba No ka luma Amosi fa, na ka lilela nto yeswana. Kakuli na si ka lila. . .Kono haiba ki mupolofita wa Mulena, ki yena mulumiwa wa Linzwi. U lumilwe ka Linzwi, ni Linzwi, mi yena ki Linzwi. Cwale, Mulena, ha li ezahale, ka Libizo la Jesu Kreste. Amen.



NZILA YA MUPOLOFITA WA NITI WA MULIMU LOZ62-0513M
(The Way Of A True Prophet Of God)

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda kakusasana, Kandao 13, 1962, ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatsiwa kusina kuzusa sika mwa teni kuya Sikuwa. Toloko ye ya mwa Silozi nei hatsizwe ni ku hasanyiwa kiba Voice Of God Recordings.

LOZI

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleńi ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org